

## اسلامی تصوف کی ابتدا اور ارتقاء پر ایک تحقیقی نظر

طالب حسین سیال ☆

لفظ تصوف کی اصل کیا ہے۔ اس بارے میں کئی آراء پائی جاتی ہیں۔ اصحاب لغت، علماء اور صوفیہ نے مختلف زادیوں سے اپنے اپنے خیالات اور میلانات کا اظہار کیا ہے۔ صوفی اور تصوف کے احتفاظ کے ضمن میں تین آراء قابل توجہ ہیں۔ اولاً: یہ کہ تصوف، ”صفوة“ یعنی صفائی سے ماخوذ ہے۔ ثانیاً: یہ لفظ یونانی زبان کے لفظ ”سوف“ سے بنا ہے جو ”حکمت“ کے معانی میں استعمال ہوتا ہے اور ثالثاً: لفظ صوفی، صوف سے لکھا ہے جس کا لغوی معنی ہے ”اون“۔

عبدالکریم بن ہوازن القشیری (376-465ھ) کہتے ہیں کہ صوفی کا لفظ ”صفوة“ سے ماخوذ ہے۔ وہ ایک حدیث نبوی کا حوالہ دیتے ہیں جس میں یہ لفظ استعمال ہوا ہے۔ ”ذهب صفو الدنيا و بقى الکدر فالموت اليوم تحفة لكل مسلم“<sup>(۱)</sup> دنیا کی صفائی چلی گئی اور کدورت باقی رہ گئی۔ پس موت آج ہر مسلم کے لیے تھے ہے۔

امام موصوف کا خیال ہے کہ جو شخص دل کی صفائی پر توجہ دیتا ہے اور دنیوی مرغوبات سے کنارہ کش ہو جاتا ہے وہ صوفی کہلاتا ہے۔ وہ صوفی کی وجہ تسلیہ بیان کرتے ہوئے کہتے ہیں: ”صفاءَ باطنَ اورْ پُرَيْزَگارِيَ کی وجہ سے ایسے آدمی کو صوفی اور جماعت کو صوفیہ کہا جانے لگا۔ اس جماعت سے وابستہ آدمی کے لیے متصوف اور جماعت کے لیے متصوفہ کا لفظ استعمال ہونے لگا۔“<sup>(۲)</sup>

امام قشیری کو احساس تھا کہ عربی زبان کے قواعد کی رو سے صوفی کا لفظ ”صفوة“ سے نہیں بن سکتا، اس لیے انہوں نے یہ تاویل کی کہ صوفی کا لفظ لقب کے طور پر استعمال کیا گیا تھا نہ کہ لغوی طور پر۔ اس سے ملتی جلتی رائے ابو نصر ڈشر بن حارث بن علی بن عبدالرحمن الحافی (150-227ھ) کی ہے۔ وہ کہتے ہیں کہ ”الصوفی من صفا قلبہ لله۔“ صوفی وہ ہے جس نے اللہ کے لیے اپنے دل کو صاف کیا۔<sup>(۳)</sup> شیخ علی ہجویری (400-465ھ) نے اسی نقطہ نظر کی تائید میں

”ذهب صفوالدنيا و بقى كدرها“ و نام لطائف اشياء صفو آن چيز باشد، و نام کثائف اشياء کدر آن چيز پس چون اهل دین قصه اخلاق و معاملات خود را مهدب کردند، و از آفات طبیعت تبری جستند مرا ایشان را صوفی خوانند۔<sup>(۳)</sup>

شیخ عبدالقدار جیلانی (471ھ تا 561ھ) بھی صوفی کو صفائی باطن سے ماخوذ بتاتے ہیں۔ وہ کہتے ہیں: ”و صوفی علی وزن فُوعل ماخوذ من المُصافاة یعنی عبداً صافاه الحق عَرْ و جَلَّ۔“<sup>(۴)</sup> اور صوفی بر وزن فوعل ہے جو مصافاة سے ماخوذ ہے یعنی ایسا بندہ جسے حق عَرْ و جَلَّ نے صاف کر دیا ہو۔

حقیقت یہ ہے کہ صفا کے مادے سے صوفی کا اشتقاد عربی گرامر کے قواعد کی رو سے کسی طرح بھی درست نہیں لیکن جو اصحاب اشتقاد کی صحت پر اصرار کرتے ہیں، وہ باب مفاسد کے ماضی محبول کا سہارا لیتے ہیں یعنی صفائی سے صُوفِی صوفیہ جبکہ معروف اصول لغت کی رو سے ”صفا“ سے نسبت صفائیہ یا صفویہ ہونی چاہیے۔ ممکن ہے پرہیزگاروں اور باطنی لحاظ سے پاکیزہ صالحین کو لقب کے طور پر صوفیہ (واحد صوفی) ہی کہا جاتا ہو کیونکہ زیادہ تر لوگ لغت کے قواعد سے واقف نہیں ہوتے اور نہ ہی وہ لغوی بخشوں میں لمحتے ہیں۔ وہ کسی لفظ کے صحیح ماذد پر توجہ نہیں دیتے بلکہ معاشرے میں جو لفظ جن معانی میں مروج ہو، اُسے اختیار کر لیتے ہیں اور اپنے روزمرہ میں وہی بولتے ہیں۔

تاریخی اعتبار سے یہ نقطہ نظر بھی قابلی اعتنا ہے کہ صوفی کا لفظ یونانی لفظ ”سوف“ سے ماخوذ ہے۔ کیونکہ جس دور میں تصوف کے اسرار و رموز پر توجہ دی جا رہی تھی اُن دنوں میں یونانی فلسفے کا بھی بڑا چرچا تھا اور کئی صوفیہ نے یونانی طرزِ استدلال کو اختیار کر لیا تھا اس لیے لوگ ان صوفیہ کو حکیم اور دانشور کہتے تھے۔ علامہ ابو ریحان الہبی و فیض (363-440ھ) کا خیال ہے کہ:

”یونانی زبان میں ”سوف“ حکمت کو کہتے ہیں۔ اس لیے فلیسوف کو اسی نام سے پکارا جاتا تھا ”سو فسطائی“ یعنی حکمت کا دلدادہ۔ جب اسلام میں ایک قوم، ان کی رائے کے قریب ہوگئی تو وہ بھی انہی کے نام سے موسم ہوگئی۔“<sup>(۵)</sup>

مندرجہ بالا دنوں آراء سے زیادہ قوی اور مدلل رائے یہ ہے کہ لفظ ”صوفی“ دراصل ”صوف“ (اون) سے مشتق ہے اور یہی عربی لغت کے اعتبار سے صحیح ہے۔ اکثر علماء و صوفیہ اور

اولیاء و اصفیا کا شعار رہا ہے۔<sup>(۷)</sup>

شیخ ابو بکر کلاباذی (م: 380ھ) کہتے ہیں: چونکہ صوفیہ زینت اور حظ نفس کے لیے نرم لباس نہیں پہننے تھے بلکہ ستر پوشی کے لیے بالوں کا کھردرا اور موٹا اونی لباس استعمال کرتے تھے، اس لیے ان کا نام صوفیہ پڑ گیا۔<sup>(۸)</sup>

علامہ ابن خلدون (732ھ-808ھ) بھی اسی رائے کے قائل ہیں۔<sup>(۹)</sup> اور مصر کے معروف ڈاکٹر ذکی مبارک (1891ء-1952ء) نے اسی رائے کو اصح قرار دیا ہے۔<sup>(۱۰)</sup> شیخ سہروردی، حضرت ابن سعود کی روایت بیان کرتے ہیں: ”کہ جس دن موئی علیہ السلام سے ان کے رب نے کلام کیا، اس دن آپ صوف کا جب اور ازار پہنے ہوئے تھے۔“<sup>(۱۱)</sup> حضرت موئی علیہ السلام نے اگر اونی جب پہننا تھا تو اس کی وجہ یہ کہجھ میں آتی ہے کہ اس وقت سردی تھی اور وہ آگ کی تلاش میں گئے تھے۔ ان کا اونی جب پہننا، اس ارادے سے نہیں تھا کہ وہ خدا سے ہمکلام ہونے والے تھے اور اونی لباس زیب تن کرنا دینی لحاظ سے ضروری تھا۔ حضرت حسن بصری کہتے ہیں کہ ”میں نے ستر بدروی صحابہ کو دیکھا جو صوف میں ملبوس تھے۔ اصحاب صفة کے متعلق بھی روایت بیان کی جاتی ہے کہ وہ صوف کا لباس پہننے تھے۔ جب ان کو پیش آتا تو ان کے کپڑوں سے ایسی بوائٹی تھی جس طرح ان بھیڑوں سے آتی ہے جب ان پر بارش برسی ہوتی ہے۔“<sup>(۱۲)</sup>

شیخ علی ہجویریؒ نے یہ حدیث بھی نقل کی ہے کہ ”تم صوف کا لباس لازم پکڑ لو قلوب میں ایمان کی حلاوت پاؤ گے۔“<sup>(۱۳)</sup>

امر واقعہ یہ ہے کہ اول دور کے بعض صوفیہ اپنے لیے اون کا لباس پسند کرتے تھے۔ بعض روایات سے یہ بھی معلوم ہوتا ہے کہ اہل عرب میں سے جو لوگ زہد کی طرف مائل ہوتے وہ صوف کا لباس اختیار کرتے تھے۔ عربی اور ایرانی تمدن میں کئی لوگ اپنے مخصوص لباس کی وجہ سے موسم کے جاتے تھے۔ ایران میں اونی ملبوس والے شخص کو ”پیشیدہ پوش“ کہتے تھے۔ قرآن حکیم نے عربوں کے تمدن کی مناسبت سے جناب رسالتاً بِ اللّٰهِ کو یا ایها المزَمِّل اور یا ایها المَذْنُور کے پیارے ناموں سے مخاطب کیا۔ اس لیے یہ قریں قیاس ہے کہ صوفی کا لفظ ابتداء میں ان زاهدوں اور فقیروں کے لیے بولا جاتا تھا جو اون کا لباس پہنا کرتے تھے۔

کا مقصد تو سترپوشی ہے اور یہ موسم کے مطابق پہنا جاتا ہے۔ اہل عرب کی اکثریت سفید لباس پہنا کرتی تھی بلکہ آج بھی گرم علاقوں کے اکثر لوگ سفید لباس پہنتے ہیں۔ حضرت محمد ﷺ سفید لباس کو پسند فرماتے تھے۔ اسلام میں لباس کا مقصد سترپوشی کے علاوہ زیب و زینت بھی ہے۔ قرآن حکیم میں کہا گیا ہے کہ **يَبْنِيْ آدَمَ خُذْوَا زِينْتَكُمْ عِنْدَ كُلِّ مَسْجِدٍ** ”اے بنی آدم! لے لیا کرو اپنی زینت ہر نماز کے وقت“ چنانچہ معروف صوفیہ نے لباس کو چندراں اہمیت نہیں دی۔ وہ کہتے ہیں کہ جو شخص صحیح معنوں میں صوفی بننا چاہتا ہے اس پر لازم ہے کہ وہ اپنے ظاہر و باطن میں یکسانیت پیدا کرے۔ البتہ وہ اپنا لباس سادہ اور ضرورت کے مطابق رکھے۔ کئی صوفیہ نے کھانے پینے اور پہننے میں ایک درویش پر سخت پابندیاں لگائی ہیں جو اختیاری نوعیت کی ہیں۔ شرعی نقطہ نظر سے واجب نہیں ہیں۔ یہ پابندیاں اُس شخص کے لیے ہیں جو اپنے لیے زہد کا مسلک پسند کرتا ہے۔ امام غزالیؒ کہتے ہیں: ”صوفی“ اتنے کپڑے اپنے پاس رکھے کہ جو گرمی اور سردی سے محفوظ رکھئے اور سترپوشی کے لیے کافی ہوں۔ یہ مقصد ایک چادر اور ایک پاجامے سے پورا ہو سکتا ہے۔ ضرورت لباس کے لحاظ سے یہ کثر درجہ ہے جو اس سے زیادہ کا اہتمام کرے گا اس نے گویا زہد سے تجاوز کیا اور زہد کی شرط یہ ہے کہ جب آدمی کپڑے دھونے تو اس کے پاس پہننے کو دوسرا کپڑا نہ ہو اور اسے کپڑے سوکھنے تک اپنے گھر میں بیٹھنا پڑے۔ جس آدمی کے پاس دو قیمتیں، دو پاجامے اور دو گامے ہوں وہ زہد کے ابواب سے نکل جاتا ہے۔<sup>(۱۳)</sup>

لباس کے بارے میں صوفیہ کا اپنا اپنا ذوق ہے جبکہ چند صوفیہ قلب لباس کے بارے میں انتہا پسند تھے۔ شیخ بازیڈ بسطامیؒ (128ھ-261ھ) کے بارے میں منقول ہے کہ وہ ساری عمر ایک ہی قیص پر گزارہ کرتے رہے جو انہوں نے اپنے کسی دوست سے ادھار مانگ رکھی تھی اور ان کی وفات کے بعد وہ قیص ان کے دوست کو واپس کر دی گئی۔ کئی صوفیہ اعلیٰ درجہ کا لباس پہنتے تھے۔ مثلاً حضرت حسن بصریؓ، شیخ ابو حفص نیشاپوری ہمیشہ عمدہ پوشاک پہنا کرتے تھے۔ شیخ ابو الجیب سہروردی (م: 563ھ) کبھی دس دینار کا عمائد استعمال کرتے تھے اور کبھی بالکل معمولی۔ بعض صوفیہ کا یہ بھی دستور رہا ہے کہ وہ کپڑوں میں پویند لگا کر انہیں استعمال کرتے تھے۔ ایسے لباس کو ”مرقع“ کہا جاتا تھا۔ یہ بھی کئی کتابوں میں منقول ہے کہ ”مرقع“ کی صفائی اور سترہائی پر دھیان نہ دینے کی وجہ سے ان میں کیڑے وغیرہ پیدا ہو جاتے تھے۔ رسالہ قشیریہ میں لکھا ہے کہ ”شیخ ابراہیم بن ادھم کو اس وقت

تحقیق سے یہ معلوم ہوتا ہے کہ وہ صوفیہ جو فقہ اور کتاب و سنت کے عالم تھے اور جو اکثر عالم صحیح میں رہتے تھے، وہ اپنی جسمانی طہارت کے ساتھ ساتھ اپنے لباس کی صفائی اور دھلانی پر بھی پوری پوری توجہ دیتے تھے۔ وہ اگرچہ سادہ لباس پہنچتے تھے لیکن وہ خوش پوش تھے اور اپنے ذوق اور موسم کے مطابق صاف اور اجلاء لباس پہنچتے تھے۔ صوفیہ اچھی طرح جانتے تھے کہ رسول اللہ ﷺ نے طہارت اور صفائی کی بہت تاکید کی ہے۔ آپؐ ہمیشہ اجلاء لباس پہنچتے تھے اور کبھی کبھی نہایت عمدہ لباس بھی زیب تن کرتے تھے۔ خوبصوراً پؐ کو بہت پسند تھی اکثر صحابہ کرامؐ بھی اپنی حیثیت کے مطابق صاف سترہ لباس پہنچتے تھے۔ نہایت ہی معمولی اور پیوند زدہ لباس اس نیت سے پہنچتا کہ لوگ درویش و صوفی کہیں، ریاکاری کے زمرے میں آتا ہے۔ صوفیہ کی مقبولیت کے دور میں کچھ ایسے لوگ پیدا ہو گئے تھے جو تصوف کے ساتھ مخلص نہیں تھے اور وہ مجدوب صوفیوں جیسا لباس پہن کر عوام الناس کو فریب دیا کرتے تھے۔ یہاں تک کہ پیوند زدہ لباس، اونی جبے اور میل کچلی عبا میں اور بھاری بھرکم عما مے ریاکاروں کی علامت بن گئے۔

تمام مؤرخین اس بات پر متفق ہیں کہ 150ھؑ سے قبل نہ لفظ "صوفی" کا سراغ ملتا ہے اور نہ تصوف کی اصطلاح کا وجود نظر آتا ہے۔ تصوف کا لفظ نہ قرآن میں استعمال ہوا ہے اور نہ ہی احادیث میں بلکہ عربوں کے دورِ جاہلیت کی شاعری میں بھی اس لفظ کا کوئی سراغ نہیں ملتا۔ اداکل اسلام میں نہ تو کسی شخص کے لیے صوفی کا لقب استعمال کیا گیا اور نہ ہی صوفیانہ اصطلاحوں کے استعمال کی کوئی روایت نظر آتی ہے۔ رسول اللہ ﷺ کے زمانے میں جو شخص بھی اسلام قبول کرتا تھا وہ مسلمان کہلاتا تھا۔ قرآن حکیم میں اہل اسلام کو مسلمین اور مؤمنین کے ناموں سے مخاطب کیا گیا ہے۔ مزید برال قرآن حکیم میں نیک لوگوں کو ان کے مختلف نیک اعمال کی نسبت سے پکارا گیا ہے اللہ تعالیٰ نے ان صاحبِ کردار لوگوں کو مغفرت اور اجر عظیم کا مستحق قرار دیا ہے۔ اچھے اوصاف رکھنے والے مردوں اور عورتوں کا اس انداز میں ذکر کیا گیا ہے۔

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَاتِلِينَ وَالْقَاتِلَاتِ وَالصَّدِيقَاتِ وَالصَّدِيقِينَ وَالصَّابِرِاتِ وَالصَّابِرِينَ وَالْحَشِعِينَ وَالْحَشِعَاتِ وَالْمُتَصَدِّقَاتِ وَالْمُتَصَدِّقِينَ وَالْمُتَصَدِّقَاتِ وَالصَّائِمِينَ وَالصَّائِمَاتِ وَالْحَفَظِينَ فَرِوْجَهُمْ وَالْحَفَظَتِ وَالْمُذَكَّرِينَ اللَّهُ كَثِيرًا وَالْمُذَكَّرَاتِ

صابر ہیں، اللہ کے آگے جھکنے والے ہیں، صدقہ دینے والے ہیں، روزہ رکھنے والے ہیں۔ اپنی شرمگاہوں کی حفاظت کرنے والے ہیں اور اللہ کو کثرت سے یاد کرنے والے ہیں، اللہ نے ان کے لیے مغفرت اور بڑا اجر مہیا کر رکھا ہے۔“

قرآن حکیم نے وضاحت کی ہے کہ لفظ ”مسلم“ کی ابتداء بعثتِ محمدؐ سے نہیں ہوئی بلکہ اللہ تعالیٰ نے پیغمبروں کے جدؐ امجد ابراہیم علیہ السلام کو اسی نام سے موسم کیا تھا۔ تمام انبیاء اور رسول مسلم یعنی اللہ کے فرماں بردار بندے تھے۔ جب اللہ تعالیٰ نے ابراہیم علیہ السلام سے فرمایا: ”مسلم“ یعنی میرے فرمانبردار ہو جاؤ تو انہوں نے جواباً کہا، ”اسلمت“ میں فرمانبردار اور مطیع ہو گیا ہوں۔ ذریت ابراہیمؐ ہی سے انبیاء کا سلسلہ چلا اور ہر نبی نے اپنے آپ کو مسلم کہا۔ قرآن حکیم میں تفصیل اس طرح ہے۔

”وَوَصَىٰ بَهَا إِبْرَاهِيمَ بْنَهُ وَيَعقوبَ يَسِّى إِنَّ اللَّهَ أَصْطَفَ لَكُمُ الْدِّينَ فَلَا تَمُوتُنَّ إِلَّا وَأَنْتُم مُسْلِمُونَ ۝ أَمْ كَتَمْ شَهِيدَآءَ إِذْ حَضَرَ يَعْقُوبَ الْمَوْتَ إِذْ قَالَ لِبْنَيْهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَإِلَهُ أَبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهًا وَاحِدًا وَنَحْنُ لَهُ مُسْلِمُونَ ۝ (البقرة ۲، آیات ۱۳۲ اور ۱۳۳)

”اور اسی طریقے (مسلمانی) پر چلنے کی ہدایت ابراہیمؐ نے اپنی اولاد کو کی تھی اور اسی کی وصیت یعقوبؑ اپنی اولاد کو کر گیا۔ اُس نے کہا تھا کہ ”میرے بچوں اللہ نے تمہارے لیے یہی دین پسند کیا ہے لہذا مرتبے دم تک مسلم ہی رہنا۔“ پھر کیا تم اُس وقت موجود تھے، جب یعقوبؑ اس دنیا سے رخصت ہو رہا تھا؟ اُس نے مرتبے وقت اپنے بیٹوں سے پوچھا: ”بچو! میرے بعد تم کس کی بندگی کرو گے؟“ ان سب نے جواب دیا: ”ہم اسی ایک خدا کی بندگی کریں گے، جسے آپ نے اور آپ کے بزرگوں ابراہیمؐ، اسماعیلؑ اور اسحاقؑ نے خدا مانا ہے اور ہم اسی کے مسلم ہیں۔“

تلیم و رضا اور امن و سلامتی کی روشن پر گامزرن انسان کے لیے ”مسلم“ کی اصطلاح جامع اور خوبصورت اصطلاح ہے۔ حضرت محمدؐ کے اصحاب کی جماعت کو مسلمان کہا جاتا تھا کیونکہ وہ اللہ کے فرمانبردار بندے تھے۔ انہوں نے اللہ کی خاطر جاہلیت کی تمام رسم کو چھوڑ دیا تھا۔ انہوں نے خواہشاتِ نفس کی پیروی کرنے کی بجائے اپنے آپ کو اللہ کی اطاعت میں سونپ دیا تھا۔ وہ حب

اور تکفیفوں سے گزرا پڑا۔ اُن پر فقر و فاقہ کے لیام بھی آتے تھے لیکن وہ تنگی اور آسانی دونوں حالتوں میں اپنی راہ پر گامزن رہے۔ اسلام کی خاطر ان کی بے مثال قربانیاں تاریخِ انسانی کا بیش بہا سرمایہ ہیں۔ دور ما بعد کے صوفیہ نے زہد و تقویٰ اور اخلاقی محاسن کے جن تصورات پر بحثیں کی ہیں اُن کی حقیقی روح صحابہ کرام میں بدرجہ کمال پائی جاتی تھی البتہ اُن کی سوانح عمریوں میں مشاہدہ حق اور عالم برسری اور عالمِ اہم کی کیفیات کا کوئی مذکور نہیں۔ صحابہ کرام جب اسلامی ارکان کو بجا لاتے تھے تو ان کا مکمل دھیان خدا کی طرف ہوتا تھا۔ ایک حدیث نبوی کے مطابق وہ مقامِ احسان پر فائز تھے۔ اس حدیث میں یہ کہا گیا تھا کہ ”تم خدا کی اس طرح عبادت کرو جیسا کہ تم اُسے دیکھ رہے ہو۔ اگر یہ مقام میسر نہ ہو تو ذہن میں یہ تصور ہمیشہ جاگریز ہو کہ خدا ہمیں دیکھ رہا ہے۔“<sup>(۱۶)</sup>

صحابہ کرام کی عبادت میں خلوص تھا اور معاشرتی زندگی میں وہ اسلامی اصولوں پر خوشی سے عمل کرتے تھے۔ وہ یکسو تھے اور اُن کا مقصد اللہ کی رضا اور اُس کی محبت تھی۔ وہ دنیا پر آخرت کو ترجیح دیتے تھے لیکن اُن کی روزمرہ زندگی میں پُر مشقت عبادات اور نفس کشی کا تصور نہ تھا جو دور ما بعد کے کئی صوفیہ کے سلسل میں نظر آتا ہے۔ انہیں رسول اللہ ﷺ کی محبت میسر تھی جس میں وہ اٹھیناں اور استھان محسوس کرتے تھے۔ ان کی رہنمائی کے لیے وحی الہی کا سلسلہ جاری تھا اور وہ تبلیغ اور تعلیم دین میں مصروف تھے۔ وہ اسلام کے ارکان پر سختی سے عمل کرتے تھے لیکن ان کے پاس نہ اس قدر فرصت تھی اور نہ ہی وہ ضرورت محسوس کرتے تھے کہ دنیا سے کنارہ کش ہو کر وہ اپنی تمام توجہ ریاضتوں اور مرافقوں پر مرکوز کریں۔ اللہ کے رسول ﷺ کی منشا کے مطابق وہ اپنے قول و فعل سے وہیں اسلام کی اشاعت میں منہک رہنا اپنے لیے سعادت داریں سمجھتے تھے۔ دور ما بعد کے صوفیہ جن لٹاکف پر متوجہ ہوئے اور جن ریاضتوں اور مرافقوں کی انہوں نے طرح ڈالی اور جن احوال و مقامات کے تذکرے اُن کی سوانح عمریوں میں ملتے ہیں صحابہ کرام کے دور میں اس کی مثال نہیں ملتی۔ صحابہ کرام دین فطرت پر عمل کرتے ہوئے دنیاوی کام کاچ سے کنارہ کش نہیں ہو جاتے تھے۔ وہ ادائیگی نماز کے بعد اللہ کی زمین میں پھیل جاتے تھے تاکہ اُس کا فضل تلاش کریں۔ رسول اللہ ﷺ اُن کو عبادتِ شاقہ سے منع کرتے تھے۔

”حضرت عائشہؓ کہتی ہیں کہ رسول خدا ﷺ جب لوگوں کو (کسی نیک کام) کا حکم دیتے تو ایسے اعمال کا حکم دیتے جن کی وہ طاقت رکھتے ہوں (عباداتِ شاقہ کی ترغیب کبھی اُن

ہوئے تھی کہ آپ کے چہرہ مبارک سے غصب کا اثر ظاہر ہونے لگا پھر آپ نے فرمایا  
کہ میں تم سب سے زیادہ اللہ سے ڈرنے والا اور تم سے زیادہ اللہ تعالیٰ کا جانے والا  
ہوں۔”<sup>(۱۷)</sup>

اس سلسلے میں ایک مفصل حدیث بیان کی جاتی ہے جس میں صوم اور حفاظت قرآن حکیم میں  
اعتراض کی راہ پر چلنے کی تلقین کی گئی ہے۔

”عبدالله بن عمر و بن عاص نے کہا ”کہ میں ہمیشہ روزے رکھتا تھا اور ہر شب قرآن  
پڑھتا تھا۔ تو نبی اکرم ﷺ کے سامنے میرا ذکر ہوا تو آپ نے مجھ کو بلا بھیجا غرض میں  
آپ کی خدمت میں حاضر ہوا اور آپ نے فرمایا: ”کیا یہ خبر درست ہے کہ تم صائم الدھر  
(بھیش روزے رکھتے) ہو اور ساری رات قرآن پڑھتے ہو؟“ میں نے کہا ”ہاں! یا رسول  
اللہ ﷺ اور میرا اس سے بھلائی کے علاوہ کوئی اور ارادہ نہیں ہے۔“ آپ نے فرمایا: ”کہ  
تیرے لیے اتنا ہی کافی ہے کہ ہر ماہ میں تین دن روزے رکھ لیا کرو۔“ میں نے کہا: ”  
اے اللہ کے نبی! میں اس سے زیادہ طاقت رکھتا ہوں۔“ آپ نے فرمایا: ”تیری بیوی کا  
تجھ پر حق ہے اور تمہارے ملاقاتیوں کا تجھ پر حق ہے اور تیرے جسم کا تجھ پر حق ہے۔“  
آپ نے مزید فرمایا: ”تم داؤد علیہ السلام کا روزہ اختیار کرو۔ جو اللہ تعالیٰ کے نبی تھے  
بے شک وہ سب لوگوں سے زیادہ اللہ تعالیٰ کی عبادت کرنے والے تھے۔“ اُس (عبدالله  
بن عمر) نے پوچھا: ”اے نبی اللہ، داؤد علیہ السلام کا کیا روزہ تھا؟“ آپ نے فرمایا:  
”کہ وہ ایک دن روزہ رکھتے تھے اور ایک دن افظار کرتے تھے (یعنی روزہ نہیں رکھتے  
تھے)۔“ آپ نے مزید فرمایا: ”کہ تم ہر ماہ میں ایک بار قرآن ختم کیا کرو۔“ میں نے  
عرض کی ”میں اس سے زیادہ کی طاقت رکھتا ہوں اے اللہ کے نبی۔“ تو آپ نے فرمایا:  
”میں دنوں میں ختم کیا کرو۔“ میں نے عرض کیا: ”اے نبی اللہ! میں اس سے زیادہ  
طاقت رکھتا ہوں۔“ آپ نے فرمایا: ”کہ وہ روز میں ختم کرو۔“ میں نے عرض کیا: ”کہ  
اے نبی اللہ! میں اس سے زیادہ کی طاقت رکھتا ہوں۔“ آپ نے فرمایا: ”کہ سات روز  
میں ختم کرو اور اس سے زیادہ نہ پڑھو۔ اس لیے کہ تمہاری بیوی کا تجھ پر حق ہے  
تمہارے جسم کا تم پر حق ہے۔ اور تمہارے ملاقاتیوں کا تم پر حق ہے۔“ (عبدالله بن عمر)

حال کو پہنچا جس کا آپ نے مجھ سے ذکر کیا تھا اور جب میں بوڑھا ہوا تو آرزو کی میں  
نے کہ کاش میں نبی ﷺ کی رخصت قبول کر لیتا۔<sup>(۱۸)</sup>

رسول اللہ ﷺ سالار عساکرِ اسلام بھی تھے اور مدینہ کی شہری ریاست کے سربراہ بھی تھے۔  
معلم کتاب و حکمت ہونے کے ساتھ ساتھ آپ روزمرہ کے سیاسی، معاشی اور معاشرتی امور میں رہنمَا  
اور رہبر بھی تھے لیکن آپ کی اصل حیثیت اور حقیقت یہ تھی کہ آپ اللہ کے آخری رسول تھے۔ آپ  
کی خداداد صلاحیتوں اور بشری طاقتوں کا کوئی ہمسر نہ تھا۔ آپ کو استعدادِ عبادت اور مجاہدے کی غیر  
معمولی قوت و دیعت کی گئی تھی تاکہ حامل قرآن ہونے کی حیثیت سے آپ اپنے فرائض بدرجہ کمال  
سرابجام دے سکیں۔ سورہ مریم میں اللہ کے رسول کو مخاطب کر کے فرمایا:

يَأَيُّهَا الْمَزْمُلُ ○ قَمْ أَلَيْلَ الْأَقْلِيلَا ○ نَصْفَهُ أَوْ انْقُصْ مِنْهُ قَلِيلَا ○ أَوْ زَدْ عَلَيْهِ وَ دَرَّلِ  
الْقُرْآنَ تَرْتِيلًا ○ أَنَا سَنْلُقِي عَلَيْكَ قَوْلًا ثَقِيلًا ○ أَنَّ نَاشِئَةَ الْأَلَيْلَ هِيَ اشْدُ وَ طَاءُ وَ اقْوَمُ  
قَلِيلًا ○ أَنَّ لَكَ فِي النَّهَارِ سَبْحًا طَوِيلًا ○ وَاذْكُرْ اسْمَ رَبِّكَ وَ تَبَّلِّيلَ إِلَيْهِ تَبَبِيلًا ○ رَبُّ  
الْمَشْرُقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ○ وَاصْبِرْ عَلَىٰ مَا يَقُولُونَ وَاهْجِرْهُمْ  
هَجْرًا جَمِيلًا ○ (المزمول ۷۳، آیات ۱ تا ۱۰)

”اے کپڑے میں لپٹنے والے! رات کو نماز میں کھڑے رہا کرو مگر کم، آدمی رات، یا اس  
سے کچھ کم کرو، یا اس سے کچھ زیادہ بڑھا دو اور قرآن کو خوب ٹھہر ٹھہر کر پڑھو۔ ہم تم پر  
ایک بھاری کلام نازل کرنے والے ہیں۔ درحقیقت رات کا اٹھنا نفس پر قابو پانے کے  
لیے بہت کارگر اور قرآن ٹھیک پڑھنے کے لیے زیادہ موزوں ہے۔ دن کے اوقات میں تو  
تہارے لیے بہت مصروفیات ہیں۔ اپنے رب کے نام کا ذکر کیا کرو اور سب سے کث  
کر اُسی کے ہو رہو۔ وہ مشرق و مغرب کا مالک ہے۔ اُس کے سوا کوئی خدا نہیں لہذا اُسی  
کو اپنا وکیل بنا لو اور جو باتیں لوگ بنا رہے ہیں ان پر صبر کرو اور جیل طریق سے ان  
سے الگ ہو جاؤ۔“

قرآن حکیم میں حضرت محمد ﷺ کے لیے قیام لیل کا حکم، آپ کا تہجد گزاری کا دائیٰ عمل  
اور کئی راتوں میں اللہ کے حضور طویل قیام، رکوع اور سجود کی روایات اولیاء اللہ کو مجاہدوں اور شب  
بیداریوں کی طرف مائل کرتی ہیں۔ غارِ حرا میں حضرت محمد ﷺ کا اعلانِ نبوت سے قبل ماہ رمضان میں

عرصے کے لیے خلق خدا سے کنارہ کشی کی جا سکتی ہے۔ رسول اللہ ﷺ کی کثرتِ عبادت کے متعلق ایک حدیث بیان کی جاتی ہے۔

”حضرت مغیرہ روایت کرتے ہیں کہ نبی ﷺ کھڑے ہوتے تھے تاکہ نماز پڑھیں یہاں تک کہ دونوں پاؤں یا دونوں پنڈلیاں پھول جاتی تھیں۔ اس کے متعلق آپؐ سے کہا جاتا (کہ آپؐ اتنی تکلیف کیوں کرتے ہیں) تو آپؐ فرماتے: ”کیا میں شکرگزار بندہ نہ بنوں۔“<sup>(۱۹)</sup>

الله تعالیٰ کی توجہ اور القات حاصل کرنے کے لیے طویل قیام اور بحود کے متعلق قرآن حکیم میں بھی کئی اشارے موجود ہیں۔ مثلاً ”عبد الرحمن“ کی ایک خصوصیت یہ بیان کی گئی ہے کہ وہ اپنے پروردگار کے لیے اپنی راتیں سجدے اور قیام میں گزارتے ہیں۔ ”والذین يبیتون لربهم سجداً و قیاماً“ (الفرقان 25، آیت 64)

اس بنا پر اہل تصوف کہتے ہیں کہ صوفیہ نے زہد اور ریاضتوں پر جو غیر معمولی توجہ دی ہے وہ قرآن حکیم کی تعلیمات کے منافی نہیں ہے۔ قرآن حکیم میں ذکر و فکر پر بہت زور دیا گیا ہے اور ذکر و فکر کے ذریعے اپنی ذات کا تزکیہ اور اپنے ارادت مندوں کی تربیت کرتے ہیں کئی قرآنی آیات روح تصوف اور سلوک کے طریقوں کی تائید کرتی ہیں۔ عربی کلچر میں تصوف اس لیے نہیں پنپ سکا کہ اہل عرب فطرتاً بیرون میں تھے۔ صحرا نوری اور سیاحت سے اُن کی طبیعت میں مطالعہ، فطرت اور خارجی آیات کے مشاہدے کی عادت رچ بس گئی تھی۔ وہ بادیہ نشین، خانہ بدش اور جنگجو تھے اس لیے اُن کا دل اُن سرگرمیوں میں زیادہ لگتا تھا جن کا تعلق خارجی بھرپور زندگی سے تھا۔ وہ محسوسات و مشاہدات کی دنیا میں زندگی گزار رہے تھے۔ وہ ہواویں کے رخ، موسوں کے تغیر و تبدل، سمندر کے مد و جزر، ستاروں، چاند اور سورج کے طلوع و غروب کے اوقات سے خوب واقف تھے۔ اس حاظے سے اُن کا خارجی اور بیرونی دنیا سے بہت گہرا تعلق تھا۔ درون بینی اُن کی طبیعت میں داخل نہیں تھی اس لیے وہ ما بعد الطبیعتیات میں زیادہ دل چھی نہیں لیتے تھے وہ ایمان بالغیب پر قائم تھے۔ طویل قیام اور لبے لبے رکوع و بحود، گوشہ نشینی، مراقبوں اور دھیان و گیان اور ہمہ وقت تسبیح و تہلیل کی طرف اُن کی طبائع مائل نہیں ہوتی تھیں۔ شاید اسی وجہ سے رسول اللہ ﷺ نے اُن کو عبادات شاق سے منع فرمایا کہ دین کی آسانیوں کو اُن کے سامنے نہیاں کیا اور عملی کاموں کی طرف اُن کی صلاحیتوں اور

نظام تربیت میں مختلف تمدنوں سے تعلق رکھنے والی اقوام کی طبیعتوں اور عادتوں کو ملحوظ رکھا گیا ہے۔ نیز قرآنی حقائق و انوار صرف اُس عہد تک محدود نہیں تھے بلکہ وہ رہتی دنیا تک ہر دور کے لیے رہنمائی کا کام دیتے ہیں۔ اس لیے جب ان اقوام نے اسلام قبول کیا جن کی طبیعتوں میں درون بینی کے میلانات غالب تھے جن کے علماء فلسفے اور ما بعد الطہیجات سے خصوصی شفف رکھتے تھے اور جو روحانیت و باطنیت کے جہاں کے لطائف و اسرار کی طرف متوجہ تھے۔ قرآن حکیم نے ان کے سامنے عالمِ نفس کے اسرار و رموز کو بے نقاب کیا۔ زہاد نے نفس انسانی کی قوتیں کا کھوچ لگایا، حقیقت مطلق کی تجلیات کو اپنے اندر جذب کیا اور اس کی متنوع کیفیات کو اپنے مریدوں تک منتقل کرنے کے دعوے کئے۔ بلاشبہ تصوف اور عشق کے الفاظ قرآن حکیم میں استعمال نہیں ہوئے لیکن ان کے مفہیم اور مطالب آیات قرآنی میں موجود ہیں۔ وہ صوفیہ اور دانشور جہنوں نے عشق کو راز حیات اور وجہ تخلیق کائنات قرار دیا ہے اُن میں علامہ اقبال<sup>۱</sup> اور اُن کے مرشد مولانا نے روم بھی شامل ہیں۔ ایران، عراق، ترکی، وسط ایشیاء اور پاک و ہند کی علمی و مذهبی تاریخ صوفیہ کے کارناموں سے عبارت ہے۔ ان صوفیہ میں سے اکثر قرآن و سنت کے جید اور مختصر عالم تھے اس لیے یہ انصاف نہیں ہے کہ روابط تصوف کے تمام علمی و روحانی کارناموں اور کتابوں کو رد کر دیا جائے۔ صرف اس بنا پر کہ تصوف کا لفظ مسلمانوں کی ابتدائی علمی تاریخ میں استعمال نہیں کیا گیا۔

تاریخی اعتبار سے دیکھا جائے تو تصوف کی ابتداء دوسری صدی ہجری سے ہوئی۔ اس سے پہلے تدوین فقه اور تدوین حدیث کا آغاز ہو چکا تھا۔ تبدیل ضروریات، سماجی حالات، عصری تقاضوں اور سیاسی مصالح نے ان علوم کی صورت گری کی۔ بخوبیہ کے دور اعتبار میں عساکر اسلام جہاد و قیال میں مصروف تھے۔ مملکت کی حدود وسیع ہو رہی تھیں اور غیر عرب قویں اسلامی ملت کا حصہ بن رہی تھیں لیکن ابھی تک عرب تمدن اور عربی زبان غالب تھی اس لیے اس دور میں خارجی زندگی اور ظاہری شریعت پر زیادہ وضیان تھا۔ اگرچہ خلافت راشدہ کے دور کی سادگی، خلوص اور تقویٰ رخصت ہو چکے تھے لیکن اسلامی شعائر کا احترام ابھی باقی تھا، سماجی سطح پر اسلامی اصولوں پر عمل کیا جاتا تھا ہر چند کہ اموی خلفاء نے باوشاہوں کی سی شان و شوکت اختیار کر لی تھی اور وہ اپنا نظام حکومت عوام کے مشوروں کی بجائے مدربین عرب اور اپنے خاص جرنیلوں اور عمال حکومت کے مشوروں سے چلاتے تھے لیکن ملوکیت کے اُس دور میں بھی عوام الناس اپنے اجتماعی معاملات میں قرآن و سنت کی طرف

مسئلہ پیچیدہ ہو رہے تھے۔ اسلام اب سرزمینی عرب تک محدود نہ تھا بلکہ وہ ایران، عراق، افریقہ، ایشیاء اور یورپ کی حدود میں داخل ہو گیا تھا اس لیے اب قرآن و سنت کی تعبیر میں وسیع عمرانی نظر کی ضرورت تھی۔ عرب تمدن کے تناظر میں تعبیر اسلام نے مسائل حل کرنے کے لیے ناکافی تھی۔ اسلام اب ان تہذیبوں کے لوگوں نے بھی قبول کر لیا تھا جو تہذیبوں علمی اور ثقافتی لحاظ سے عرب تہذیب سے بہت آگے تھیں۔ ان احوال و ظروف میں اسلامی احکامات کی مجہدانا تعبیر نو کی ضرورت تھی اس لیے وقت اور زمانے کے تقاضوں کے مطابق بنو عباس کے ابتدائی دور حکومت سے ہی اہل علم کی توجہ باقاعدہ تدوین فقہ اور علم حدیث پر مرکوز ہو گئی تاکہ سماجی اور معاشی مسائل حل کئے جائیں۔ مسلمانوں کی علمی تاریخ کا یہ ایک نمایاں پہلو ہے کہ قرآن حکیم کی کتابت اور اشاعت کو سب سے مقدم سمجھا گیا، ماغذہ شریعت میں قرآن کو اولیت دی گئی اور اس کی روشنی میں فقہ مدون ہوا۔ اس کے بعد احادیث جمع کی گئیں اور حدیثوں کے کئی مجموعے مظہر عام پر آئے اور بعد ازیں تصوف پر علمی کتابیں لکھی گئیں اس تاریخی حقیقت سے کئی محققین یہ نتیجہ اخذ کرتے ہیں کہ تصوف ایک اجنی نظریہ ہے جو مسلمانوں میں دیگر مذاہب اور دیگر اقوام سے میل جوں کے نتیجہ میں راجح ہوا۔ تصوف کے لڑپر پر ایک تجزیاتی اور تحقیقی نظر ڈالنے سے معلوم ہوتا ہے کہ تصوف کا ایک ما بعد الطبیعتی پہلو ہے اور دوسرا پہلو تصوف کا سلوک اور طریقت ہے۔ تصوف کی ما بعد الطبیعتیات میں خدا اور کائنات کی حقیقت و ماهیت کے مضمایں شامل ہیں اور تصوف و سلوک زبد و تقوی، محبت و بھائی چارے اور اخلاقی نظام سے عبارت ہے۔ تصوف و سلوک مسلمانوں کے ابتدائی دور میں بدرجہ کمال موجود تھا۔ انسان دوستی اور امن و سلامتی کی حیثیت آفاقتی اور ابدی ہے۔ نہ صرف اسلام نے بلکہ تمام مذاہب عالم نے اس اصول کی تعلیم دی ہے۔ اس لیے یہ کہنا صحیح نہیں ہے کہ تصوف اپنے تمام مفہوم میں اسلام کے لیے ایک اجنی نظریہ ہے۔ صوفیہ کی رواداری اور وسیع المشربی اسلامی تعلیمات کے منافی نہیں اور نہ ہی تصوف، اسلام کے خلاف کوئی تحریک ہے۔ صوفیہ اسلامی تدرویں سے دور نہیں کرتے بلکہ وہ صحیح اسلامی اندار سے قریب تر کرتے ہیں۔ صوفیہ کی جماعت عیسائی راہبوں، ہندو جوگیوں اور بدھ مت کے بھکشوؤں کی تقلید کا نتیجہ نہیں ہے۔ ان مخلص پرہیزگاروں کی جماعت ہے جس نے مذہبی کثرپن اور فرقہ واریت سے بیزاری کا اعلان کیا اور اپنے لیے فقر کی زندگی کو پسند کیا۔ تصوف صدائے احتجاج ہے معاشرتی، سیاسی اور مذہبی جبر کے خلاف۔ صوفیہ نے روح اور ضمیر کو ہر قسم کے دباؤ اور لائٹ سے

اسی لیے مولانا روم کہتے ہیں:

دل بدست آور کہ حج اکبر است	کعبہ بنگاہ خلیل آذر است
از ہزاراں کعبہ یک دل بہتر است	دل گذرگاہ جلیل اکبر است

تصوف کے آغاز (Genesis) پر بحث کرتے ہوئے اہل علم کا یہ خیال ہے کہ ظفاء و امراء اور قضاۃ کا پرتعیش تمدن اور آن کی دنیادی شان و شوکت اور لذائذ حیات سے بروحتی ہوئی رغبت کی وجہ سے مخلص اور عاقبت اندریش طبقہ نے فقر اور تصوف کی راہ اختیار کی اور آہتہ آہتہ عوام ہتصوف کے زہر اور خلوص میں کشش اور نجات محسوس کرنے لگے۔ اصحاب تحقیق کا یہ بھی خیال ہے کہ ابتدائی تصوف کی تعلیمات میں عملی عصر غالب تھا اور نظریاتی تصوف برائے نام تھا۔ اُس دور کے صوفیہ کرام میں وہ زہد و خلوص اور خشوع و خضوع تھا جو عہد رسالت<sup>۱</sup> اور ظفائے راشدین<sup>۲</sup> کے اداروں میں جلوہ گر تھا۔ پہلی صدی ہجری اور دوسری نصف صدی میں نظریاتی تصوف یعنی تصوف کی ما بعد الطبیعیات کی طرف توجہ نہیں تھی۔ تصوف کا یہ دوسرا مرحلہ بعد کی پیداوار ہے جب اسلام کا دائڑہ اشاعت و سعی ہوا تو ایسی قومیں بھی مسلمان ہوئیں جو فون لطیفہ، طب اور فلسفہ میں عرب مسلمانوں سے زیادہ ترقی یافتہ تھیں اس لیے اسلامی اسکالرز نے مقامی تہذیبوں سے بھی اثرات قبول کیے اس طرح اسلامی فکر میں ایک طرح وسعت تو پیدا ہوئی لیکن نئے فلسفوں اور نئے علمی خلاقوں سے غور و فکر کرنے والے مسلم علماء و حکماء کے دلوں میں نئے سوالات نے جنم لیا۔ آزاد سوچ نے کئی شکوک و شبہات بھی پیدا کر دیئے تھے۔ عالم غیب پر سادہ ایقان و ایمان جو عرب مسلم تمدن کا خاصہ تھا وہ متزلزل ہونے لگا، خلق قرآن اور قضا و قدر کے مسائل میں علماء کے نزاع اور غلو اور مسائل شرعیہ میں ان کے مذہبی کٹر پن نے ذہین مگر مخلص اور صاحب عزیمت حکماء کو ذاتی روحانی تجربوں اور مکافشوں کی طرف مائل کیا۔ اس طرح تصوف کی ما بعد الطبیعیات نے جنم لیا۔ مسلمانوں کی علمی تاریخ کے باقاعدہ مطالعہ سے معلوم ہوتا ہے کہ فقہ و حدیث کے بعد تصوف کی ما بعد الطبیعیات یعنی علم الباطن اور تصوف کا سلوک یعنی اخلاقی تربیت کا فن معرض وجود میں آئے۔ صوفیہ کرام مرچع خلاقوں بن گئے۔ صنعت و تجارت اور فوجی نقطہ نظر سے اہم شہروں میں صوفیہ کے مرکز، خانقاہیں درسگاہیں بن گئیں۔ پہلے پہل یہ مسجدوں میں ہی قیام کرتے تھے لیکن بعد میں جب تصوف کو قبول عام حاصل ہوا اور کئی اہل ثروت بھی صوفیہ کے ارادت مندوں میں شامل ہو گئے تو پھر زاویے، سکے، دائرے اور خانقاہیں تعمیر کی گئیں۔ سب سے پہلی خانقاہ

"ایک عیسائی امیر شکار کے لیے نکلا۔ اُس نے دیکھا کہ دو درویش ایک دوسرے کے ساتھ محبت کے ساتھ ملے اور وہیں زمین پر بیٹھ گئے۔ دونوں نے اپنا کھانا زمین پر رکھا اور مل جل کر کھایا اور پھر رخصت ہونے لگے۔ امیر ان کی باہمی الفت سے بہت متاثر ہوا۔ اُس نے ایک درویش کو بُلایا اور پوچھا کہ دوسرا درویش جو جا رہا ہے وہ کون تھا؟ اُس نے جواب دیا وہ میرا واقف نہیں ہے امیر نے سوال کیا کہ کیا وہ تمہارا رشتہ دار ہے؟ درویش نے جواب دیا کہ نہیں۔ امیر نے پوچھا کہ اُس درویش کا وطن کہاں ہے۔ درویش نے لا علمی کا اظہار کیا۔ اس پر امیر نے پوچھا کہ آپ دونوں میں الفت کیونکر ہے؟ درویش نے جواب دیا یہ ہمارا (درویشوں) کا طریقہ ہے۔ امیر نے پوچھا کیا تم لوگوں کے پاس کوئی مکان یا جگہ ہے جہاں تم ایک دوسرے سے ملتے ہو؟ درویش نے نفی میں جواب دیا۔ امیر نے کہا میں تم لوگوں کے لیے ایک مکان بناؤ گا جہاں تم ایک دوسرے سے ملاقات کرسکو۔ اس طرح اُس امیر نے اسی مقام پر ایک خانقاہ تعمیر کی۔ یہ پہلی خانقاہ تھی جو اہل اسلام میں تعمیر ہوئی۔" (۲۰)

تصوف، ایران، عراق، وسط ایشیاء اور ہندوستان میں خواص سے لے کر عوام تک پھیل گیا۔ کئی بادشاہ اور امراء بھی ان خانقاہوں پر حاضریاں دیتے تھے اور ان کو نذرانے پیش کرتے تھے۔ عوام الناس بالخصوص پس ماندہ، غریب، شکست دل، مضمحل اور وہنی طور پر آسودگی کے طبلگار لوگ صوفیہ کے حلقة ارادت میں جوق در جوq واصل ہو جاتے تھے۔ صوفیہ سے متاثر ہو کر لاکھوں غیر مسلموں نے اسلام قبول کیا۔ صوفیہ نے شاعری کے ذریعے بھی اپنے پیغام کو مقبول عام بنایا۔ اور تصوف پر کتابیں لکھیں اور معرفت و حقیقت کی قرآن و سنت اور ذاتی واردات قلب کی روشنی میں تشریحات پیش کیں۔ یہ صوفیہ اپنی تخلیقات اور تالیفات کی وجہ سے زندہ جاوید ہیں اور تمام علمی و روحانی حلقوں میں اُن کا تعارف ہے اس جماعت کے سرخیل جنید بغدادی ہیں۔ جن صوفیہ نے تصوف کے موضوعات پر قبل قدر تصانیف چھوڑی ہیں اُن میں ابو نصر سراج (م: ۳۷۸ھ)، ابو بکر الکلابازی (م: ۳۸۵ھجری)، ابو طالب کمی (م: ۳۸۶ھ)، ابو القاسم القشیری (م: ۴۶۵ھ)، ابو الحسن علی بن عثمان الہجویری (م: ۴۷۰ھ)، عبدالقدار جیلانی (م: ۵۶۱ھ)، شیخ فرید الدین عطار (م: ۶۲۰ھ)، شیخ شہاب الدین سہروردی (م: ۶۳۲ھ) اور شیخ احمد سرہندی (م: ۱۰۳۴ھ) کے اسمائے گرامی سرفہرست ہیں۔ یہ

تھے۔ مادہ پرستی سے نفرت دلاتے تھے، اپنے مریدوں کو نیک اعمال پر گامزن رکھنے اور مرغوباتِ نفس سے بچانے کے لیے ان کو ریاضتوں اور وظائف کی تلقین بھی کرتے تھے۔ ان کو سلوک کی منازل طے کراتے تھے تاکہ وہ نفس ائمہ کا مقابلہ کر سکیں اور حبِ الہی میں شدید ہو جائیں اور اعلیٰ اخلاقی رنگ میں رکھے جائیں۔ ابتدائی دور کے صوفیہ کرام کی تحریروں سے ظاہر ہوتا ہے کہ ان کے نزدیک تصوف صفائی باطن اور زہد کا نام تھا۔ انہوں نے اپنی کتابوں میں یہ پیغام دیا کہ حبِ الہی اور حبِ رسول اصل دین ہیں اور اہلِ اسلام کو خلوصِ ولہیت کے ساتھ احکامِ شریعت پر عمل پیرا ہونا چاہیے۔ انہوں نے علمائے ظاہر کی شان و شوکت، ان کی دنیا طلبی اور تفرقۃ پسندی کی شدید نہادت کی۔ اور اپنے عمل اور اقوال سے یہ سبقت دیا کہ انسان کو دنیا اور اس کی لذتوں میں مستغرق نہیں ہونا چاہیے بلکہ اصل مقصود آخوت کی بھلائی ہے جو ہمیشہ پیشِ نظر رہنا چاہیے۔ اس کے حصول کے لیے ہر مصیبت، ہر تکلیف اور ہر شکنی کو بہ دل و جان برداشت کرنا چاہیے۔ ان کے حالاتِ زندگی پڑھنے سے یہ بھی معلوم ہوتا ہے کہ وہ اللہ تعالیٰ کی حکومتوں اور نظامِ کائنات کا روحانی مشاہدہ کرنے کا شوق بھی رکھتے تھے اس لیے یہ حضراتِ مراقبوں اور ریاضتوں کے ذریعے نہ صرف اپنی قوتِ ارادی کو مضبوط کرتے تھے تاکہ نفس امارہ کو مغلوب کر سکیں بلکہ وہ تجلیاتِ خداوندی کے مشاہدے کے لیے بھی اپنے آپ کو تیار کرتے تھے۔ وہ کئی روحانی احوال و مقامات سے آشنا ہونے کے ساتھ ساتھ عالمِ ملکوت کے عجیب و غریب حالات کا مشاہدہ بھی کرتے۔ وہ اپنے مریدین کو اوراد و وظائف کی تعلیم دیتے تھے تاکہ وہ سلوک کی مزربیں صبر و ثبات اور توجہ کے ارتکاز کے ساتھ طے کر سکیں۔ ان صوفیہ سے کرامتوں اور خوارقی عادات کا ظہور بھی ہوتا تھا۔ کئی غیر مسلم ان سے متاثر ہو کر مشرف بہ اسلام ہوئے، کئی ڈاکو، چور اور عادی مجرم ان کی بارگاہ میں پڑے رہے۔ یہ حضرات امراء سے دور رہنے کی کوشش کرتے لیکن کئی سلاطین ان کی خانقاہوں میں پڑے رہے۔ یہ حضرات امراء سے اور دعاوں کی درخواست کرتے تھے۔ ان اہل صفا اور انسانِ دوستِ درویشوں کے ارد گرد کسانوں، مددوروں اور ڈکھی لوگوں کا تابتا بندھا رہتا تھا۔

صوفیہ کے اندازِ فنگر کے عینقِ مطالعہ سے معلوم ہوتا ہے کہ یہ حسas طبع اور تعلق پسند ہوتے ہیں اور شاعروں اور آرٹیشنوں کی طرح خاص مزاج لے کر پیدا ہوتے ہیں۔ ایسے اشخاص ظاہری علوم

جب تک انہیں ان کا مقصود حاصل نہ ہو جائے۔ اصل صوفی وہ ہے جس کی زبان دل کی رفیق ہو۔ اس سلسلے میں امام غزالی کے ذاتی تجربات ہماری رہنمائی کرتے ہیں۔

”اب میں نے غور کرنا شروع کیا کہ اس قسم کا یقینی علم مجھ کو کس حد تک ہے معلوم ہوا کہ صرف حیات اور بدیہیات تک ہے۔ لیکن جب کدوکاوش زیادہ بڑھی تو حیات میں بھی شک ہونے لگا، یہاں تک کہ کسی امر کی نسبت یقین نہیں رہا۔ قریباً دو مہینے تک یہی حالت رہی۔ پھر خدا کے فضل سے یہ حالت تو جاتی رہی لیکن مختلف مذاہب کی نسبت جو شکوک تھے باقی رہے۔ اس وقت جس قدر فرقے موجود تھے چار تھے۔ متکلمین۔ باطنیہ۔ فلاسفیہ۔ صوفیہ۔ میں نے ہر ایک فرقہ کے علوم و عقائد کی تحقیقات شروع کی۔ علم کلام کے متعلق جس قدر قدماء کی تصنیفات تھیں سب پڑھیں۔ لیکن وہ میری تسلی کے لیے کافی نہ تھیں کیونکہ ان کا جن مقدمات سے استدلال ہونا ہے ان کی بناء یا تقلید ہے یا اجماع یا قرآن و حدیث کے نصوص۔ اور یہ چیزیں اس شخص کے مقابلے میں بطور جست کے پیش نہیں کی جاسکتیں جو بدیہیات کے سوا کسی اور چیز کا قائل نہ ہو۔

فلسفہ کا جس قدر حصہ یقینی ہے یعنی ریاضیات وغیرہ اس کو مذہب سے تعلق نہیں۔ اور جو حصہ مذہب سے تعلق رکھتا ہے یعنی الہیات وہ یقینی نہیں۔

فرقہ باطنیہ کے عقائد کا تمام مدار امام وقت کی تقلید پر ہے لیکن امام وقت کی حقیقت کی نسبت کیونکر یقین کیا جا سکتا ہے۔ اب صرف تھوڑا باقی رہ گیا۔

سب سے آخر میں میں نے تھوڑ کی طرف توجہ کی۔ اس فن میں حضرت جنید، شبلی، بازیزید بسطائی کے جو مفہومات ہیں ان کو دیکھا، ابوطالب کمی کی قوت القلوب اور حارث محا رسی کی تصنیفات پڑھیں۔ لیکن چونکہ یہ فن دراصل عملی فن ہے اس لیے صرف علم سے کچھ نتیجہ حاصل نہیں ہو سکتا تھا، اور عمل کے لیے ضروری تھا کہ زبرد و ریاضت اختیار کی جائے ادھرا پہنچانے اشغال کو دیکھا تو کوئی خلوص پر منی نہ تھا، درس و تدریس کی طرف طبیعت کا میلان اس وجہ سے تھا کہ وہ جاہ پرستی اور شہرت عامہ کا ذریعہ تھی۔ ان واقعات نے دل میں تشویق پیدا کی کہ بغداد سے نکل کھڑا ہوں اور تمام تعلقات کو چھوڑ دوں۔ یہ خیالِ رجب 488 ہجری میں پیدا ہوا لیکن چھ مہینے تک لیت و لعل میں گذرے۔ نفس

آخر طبیبوں نے علاج سے ہاتھ اٹھا لیا، اور کہہ دیا کہ اس حالت میں علاج کچھ سودمند نہیں ہو سکتا۔ بالآخر میں نے سفر کا ارادہ کر لیا، علماء اور ارکان سلطنت کو جب یہ خبر ہوئی تو سب نے نہایت الحاج کے ساتھ روا کا اور حضرت سے کہا کہ یہ اسلام کی بد فضیتی ہے۔ ایسی نفع رسانی سے آپ کا دستبردار ہونا شرعاً کیونکر جائز ہو سکتا ہے۔ تمام علماء و فضلاء یہی کہتے تھے لیکن میں اصل حقیقت کو سمجھتا تھا اس لیے آخر سب کو چھوڑ چھاڑ کر دفعۃُ اُٹھ کھڑا ہوا اور شام کی راہ لی۔<sup>(۲۱)</sup>

امام غزالی نے نہ صرف حب جاہ کے بہت کو پاش پاش کر دیا بلکہ انہوں نے خواہش نفس کے ایک ایک کائنے کو چن کر نکال دیا۔ اس جہاد اکبر نے ان کو حقیقی تصوف کا لذت آشنا بنا دیا۔ ظاہری علماء اس لیے بھی تصوف پر حرف گیری کرتے ہیں کیونکہ اس وادی میں قدم رکھنے کے لیے جہاد اکبر کرنا پڑتا ہے۔ حظِ نفس سے دست بردار ہونا پڑتا ہے علماء ظاہر اس محنت کی ہمت نہیں رکھتے۔ شیخ ابو نصر سراج نے بھی کہا تھا:

”کچھ ظاہری علوم رکھنے والے اس علم تصوف کے قائل نہیں کیونکہ وہ کتاب اللہ اور احادیث رسولؐ میں سے صرف ظاہری احکام کا علم رکھتے ہیں اور وہی کچھ جانتے ہیں جس سے وہ اپنے مخالفوں پر سبقت لے سکیں اور یہ عمل آج ہمارے دور کے وہی لوگ اپناتے ہیں جو دنیاوی جاہ و منصب اور شان و شوکت کے خواہش مند ہوتے ہیں بہت کم لوگ آپ کو ایسے ملیں گے جو تصوف میں مشغول رہنا چاہتے ہوں کیونکہ اس میں جفا کشی اور محنت کرنا پڑتی ہے۔ یہ گھنٹوں کو تھکا دیتا ہے اور دل میں درد کی کیفیت پیدا کرتا ہے اس میں آنکھیں بھیگ جاتی ہیں اور یہ چھوٹوں کو بڑا اور بڑوں کو چھوٹا بنا دیتا ہے تو کب کوئی اس وادی میں قدم رکھنے کی ہمت کرتا ہے۔ نفس کو اس کے حصول میں کوئی حظ نہیں آتا کیونکہ اس میں نفس کشی، دنیا و مافیہا سے بے خبری اور خواہشات سے کنارہ کشی اختیار کرنا پڑتی ہے۔ یہی وجہ ہے کہ علماء ظاہر اس علم تصوف کو تزک کر کے ایسے علم میں مشغول ہو گئے ہیں جو انہیں دین میں بے جا گنجائش، تاویلات اور رخصت کی اجازت دے اور جو بشری لذتوں سے زیادہ قریب ہو اور عیش کوش طبائع پر بارش ہو۔<sup>(۲۲)</sup>

سالک کو رسمی علوم اور ظاہری عبادات سے اطمینان نصیب نہیں ہوتا۔ اس لیے وہ یکسو ہو کر

مثلاً حضرت مریم علیہا السلام کو غیب سے رزق ملنا، موسیٰ علیہ السلام کی والدہ کی طرف سے وحی کا آنا اور حضرت خضر اور حضرت موسیٰؑ کے مکالمات کی پوشیدہ حکمت کے نصوص اس طرف اشارہ کرتے ہیں کہ غیر نبی بھی کچھ اسرار الہیہ کا عرفان حاصل کر سکتا ہے۔ قرآن حکیم نے وضاحت کی ہے کہ اولیاء اللہ پر کوئی خوف نہیں ہوتا اور نہ وہ غم زدہ ہوتے ہیں۔ آلان اولیاء اللہ لا خوف عليهم ولا هم يحزنون ۝ قرآن حکیم میں ایک مقام پر ایسے ہی صاحبِ عزیمت و استقامت لوگوں کے بارے میں وضاحت سے کہا گیا ہے کہ ان پر اللہ کے فرشتے نازل ہوتے ہیں جو انہیں کہتے ہیں کہ ”خوف نہ کرو اور غم نہ کرو اور اُس جنت کی خوبخبری سُو جس کا تمہارے ساتھ وعده کیا گیا تھا۔“

إِنَّ الَّذِينَ قَالُوا إِنَّا أَللَّهُ ثُمَّ اسْتَقَامُوا تَنَزَّلَ عَلَيْهِمُ الْمَلَائِكَةُ إِلَّا تَخَافُوا وَلَا تَحْزُنُوا وَلَا ابْشِرُوا

بِالْجَنَّةِ الَّتِي كُنْتُمْ تَوَعَّدُونَ ۝ نَحْنُ أُولَئِكُمْ فِي الْحَيَاةِ الدُّنْيَا وَفِي الْآخِرَةِ (سورۃ خم سجدہ ۴۱، آیت ۳۰، ۳۱) اس سے معلوم ہوا کہ غیر نبی پر بھی فرشتے نازل ہو سکتے ہیں اور وہ ان کا مشاہدہ بھی کرتا ہے۔ اسی لیے وہ اس سے مخاطب ہو کر کہتے ہیں کہ خوف نہ کرو اور غم نہ کرو۔ اور وہ اُس کو جنت کی خوبخبریاں دیتے ہیں اور ان کو دنیا و آخرت میں اپنی دوستی کا بھی یقین دلاتے ہیں۔

قرآن حکیم کی اس قسم کی آیات کی تشریع کرتے ہوئے صوفیہ کرام، اللہ سے دوستی کا دعویٰ کرتے ہیں اور غیر مرئی مخلوقات یعنی جنوں اور فرشتوں سے اپنے رابطوں اور مکالموں کی خبر دیتے ہیں۔ یہاں اس امر کا ذکر ضروری ہے کہ اس قسم کے مشاہدوں اور خبزوں کے بہت ہی کم تذکرے صحابہ کرام، تابعین اور تابعین کے دور میں ملتے ہیں۔ اس کی وجہ یہ ہے کہ اہلِ عرب زیادہ تر عملی قسم کے لوگ تھے، ان کی طبائع ظاہری اور خارجی دنیا کے لیے زیادہ موزوں تھیں۔ وہ باطنی لطائف اور احوال کی طرف فطرہ راغب نہیں تھے اس لیے ان سے خوارق عادات اور کرامتوں کے واقعات بہت ہی کم روایت کیے گئے ہیں۔ یہ درست ہے کہ ان لوگوں نے اس قسم کی کیفیات کے حصول کی تمنا نہیں کی تھی لیکن کبھی کبھی ان پر بھی غیر معمولی کیفیات کا ظہور ہوا اور انہیوں نے خرقِ عادب کے طور پر کسی مشاہدے کیے۔ مثلاً دورانِ خطبہ حضرت عمرؓ کا ”یا ساریۃ الجبل“ کہنا اور دور دراز خطے میں ”ساریۃ“ کا حضرت عمرؓ کی آواز کو سنتا۔ اسی طرح جب ایک دفعہ اسید بن حفیز اور عتاب بن بشیر رضی اللہ تعالیٰ عنہما، رسول اللہ ﷺ کی خدمت سے رخصت ہو کر نکلے تو اُس وقت تاریک رات تھی ایسے میں اُن میں سے ایک کا عصا مثلاً چراغ روشن ہو کر انہیں راستہ دکھاتا رہا۔

تعلیمات کو خلوص سے سراج جام دینا ہی کافی ہے تو پھر تصوف کے لائن ف اور ریاضتوں کی کیا ضرورت ہے؟ اس سلسلے میں علماء و حکماء کے دو واضح مکاتب فکر نظر آتے ہیں۔ ایک مکتب فکر اسلام کی صوفیانہ تعبیر پیش کرتا ہے اور واردات قلب کو بہت اہمیت دیتا ہے۔ اس مکتبہ فکر کے مطابق صوفیہ کا شہود باطنی اسلام کی روح کے خلاف نہیں ہے بلکہ صوفیہ کا زہد اور ان کی وسیع المشربی اسلام کے عالم گیر الہیاتی اور اخلاقی تصورات کی بہتر ترجیحی کرتی ہے۔ صوفیہ کے مشاہدات و تجربات اسلامی روایت کا ارتقا ہیں۔ یہ اسلام کی آفاقت، وسعت اور تنوع ہے کہ اُس نے مختلف تمدنوں اور تہذیبوں میں اپنی روح سرایت کر کے اپنا شخص نمایاں کیا ہے۔ تصوف بھی اسلامی شخص کا حصہ ہے۔ دوسرا مکتب فکر اسلام کے شرعی و فقیہی پہلو پر زیادہ زور دیتا ہے۔ اس مکتب فکر کے اصحاب ابتدائی دور اسلام کے عربی مسلمانوں میں ناذر اسلام کی مجتہدانہ تعبیر پر اصرار کرتے ہیں۔ اور بدعاویت و حدثانات سے بچنے کی تلقین کرتے ہیں۔ ان کا نصب العین سادہ اور عام فہم اسلام کو پھیلانا ہے۔ ان کے نزدیک صوفیہ کی واردات اور الہیاتی فلسفے کوئی خاص اہمیت نہیں رکھتے۔ اس مکتب فکر میں محدثین، فقہاء اور قضاۃ اور متكلمین کی کثیر تعداد شامل ہے۔ ان کی تعبیر اسلام، صوفیہ کی تعبیر اسلام سے مختلف ہے۔ وہ قرآن و سنت کی محدثات پر عمل کرنے کی تلقین کرتے ہیں جس طرح صحابہ کرام، تابعین اور ائمہ عظام کیا کرتے تھے۔ یہ حضرات و ظائف و اوراد، ملاقات و مکاشفات، احوال و مقامات، عرس و سماع سے دلچسپی نہیں رکھتے بلکہ وہ اسلامی فقه و قانون پر زور دیتے ہیں اور اقامتِ دین کو اپنا نصب العین سمجھتے ہیں۔ ان کا عقیدہ ہے کہ غیر نبی پر نہ فرشتہ نازل ہوتے ہیں اور نہ ہی اسے الہام ہو سکتا ہے۔ انسان صرف نبوت کے توسط ہی سے منشاء خداوندی سے آگاہ ہو سکتا ہے اور جوئی کو پا سکتا ہے۔ اس مکتب فکر کی مؤثر ترجیحی ڈاکٹر سید ظفر الحسن اسٹارڈ فلسفہ مسلم یونیورسٹی علی گڑھ نے اپنے ایک خطبے بغونان ”نبوت اور نبی“ میں کی ہے۔ اس خطبے کی تفہیص بیان کرتے ہوئے سید ابوالاعلیٰ مودودی کہتے ہیں:

”انسان کے قلب کو ابتداء سے آج تک جس چیز نے شعوری یا غیر شعوری طور پر مغطرب کر رکھا ہے وہ اپنے لاکن کمال کو پہنچنے کی خواہش ہے۔ سائنس، فلسفہ اور شہود باطنی (Religious Experience) کے ذریعے انسان نے اپنے مطلوب تک پہنچنے کا صحیح راستہ معلوم کرنے کی کوشش کی مگر ناکام ہوا۔ ان تینوں ذرائع کی ناکامی صحیح النظر نقاد پر

آنے کا راستہ تھا۔ یہی چیز ہے جس کو نبوت کہتے ہیں اور درحقیقت راہ راست پانے کا کوئی ذریعہ نبی پر ایمان لانے اور اُس کی پیروی کرنے کے سوانحیں ہے۔ محمد رسول اللہ ﷺ و نبوت کے کامل ترین مظہر ہیں۔ آپؐ کی لائی ہوئی کتاب اور آپؐ کی سیرت، آپؐ کی نبوت پر ایسی قطعی شہادت ہے کہ عقل سلیم کے لیے کسی عجائب کی گنجائش نہیں۔<sup>(۲۳)</sup>

صوفیہ اور علماء کا بنیادی تصورِ اسلام جو توحید، رسالت، آخرت اور ارکانِ اسلام پر مبنی ہے، ایک ہی ہے لیکن ان کی تعبیر و تشریع میں فرق ہے اور اس فرق نے شریعت، طریقہ اور حقیقت کی اصطلاحوں کو جنم دیا۔ ایک عالم، توحید کے اُس تصور کی تعلیم دیتا ہے جو قرآن حکیم اور احادیث رسولؐ میں بیان کیا گیا ہے۔ تصور توحید کی تشریع سورۃ اخلاص اور اللہ تعالیٰ کے صفاتی اسماء کی روشنی میں کرتا ہے۔ وہ اُن واقعات اور امثال کو بھی بیان کرتا ہے جو توحید باری تعالیٰ کی وضاحت اور تفہیم کے لیے قرآن حکیم میں بیان کئے گئے ہیں۔ توحید کی حقیقت کیا ہے؟ علماء اس معاملے میں زیادہ گھرائی میں جانا پسند نہیں کرتے۔ وہ ایمان بالغیب کے قائل ہیں۔ وہ قرآن حکیم کو اس لیے کتاب اللہ مانتے ہیں کہ حضرت محمد ﷺ نے ایسا ہی بتایا۔ گویا وہ اسلام کے عقائد و عبادات پر رسول اللہ ﷺ کے توسط سے یقین رکھتے ہیں۔ وہ عالم غیب کے بارے میں جانے کے لیے بے قرار نہیں ہوتے اور نہ ہی اس کی ضرورت محسوس کرتے ہیں۔ اس کے برعکس صوفی توحید کے بارے میں شخصی تجربے کا متنی ہوتا ہے۔ اس کا یہ مطلب نہیں کہ وہ شخصی تجربے کے بغیر اسلام کی حقانیت پر ایمان نہیں لاتا۔ وہ بھی ایمان بالغیب کا قائل ہوتا ہے۔ مشاہدہ حق اس کے ایمان لانے کی شرط نہیں ہوتا بلکہ مشاہدہ حق سے اُس کے مضبوط ایمان کو حلاوت ملتی ہے اور اس سے اُسے کامل اطمینان قلب نصیب ہو جاتا ہے۔ صوفی کے اس ذوق اور تمنائے دیدار پر قومِ مولیٰ کی مثال منطبق نہیں ہوتی کیونکہ مولیٰ علیہ السلام کی قوم نے رویت باری تعالیٰ کو ایمان لانے کے لیے ایک شرط قرار دیا تھا۔ انہوں نے کہا

و اذ قلتم يَمْوَسِي لَنْ نَؤْمِنْ لَكَ حَتَّى نَرِيَ اللَّهَ جَهْرًا فَاخْذُوكُمُ الصُّعْدَةَ وَإِنْتُمْ تَنْظَرُونَ<sup>O</sup>

ثم بعثتكم من بعد موتكم لعلكم تشکرون<sup>O</sup> (سورۃ البقرہ ۲، آیت ۵۵، ۵۶)

”جب تم نے کہا اے مولیٰ! ہم ہرگز یقین نہ کریں گے تیرا جب تک آنکھوں سے صریحاً اللہ کو نہ دکھے لیں۔ پھر آلا تم کو بچالے گئے اور تم دکھے رے تھے پھر تمہاری موت کے بعد

اس لیے نہیں کرتا کہ وہ جان سکے کہ رسول اللہ ﷺ نے حج کہا تھا اس کے برعکس وہ رسول کی دعوت پر لبیک کہتے ہوئے شہادت حق دیتا ہے۔ حبِ الہی اور حبِ رسول سے سرشار ہو کر وہ اللہ اور اُس کے رسول کا مزید قرب اور مزید توجہ حاصل کرنے کی سعی کرتا ہے۔ صوفیہ کا اندازِ طلب حضرت عیسیٰ علیہ السلام کے حواریوں کی طرح نہیں ہوتا جنہوں نے عیسیٰ علیہ السلام سے کہا تھا کہ وہ اللہ تعالیٰ سے اُن کے لیے آسمان سے ماکنہ (خوان) اتنا نے کی درخواست کریں۔ عیسیٰ علیہ السلام نے اُن سے فرمایا کہ تم اگر مومن ہو تو یہ بات کہنے سے اللہ تعالیٰ سے ڈرو۔ انہوں نے وضاحت کی کہ ہم چاہتے ہیں کہ فکرِ معاش سے آزاد ہو کر دل جمعی کے ساتھ اللہ کی عبادت کریں اور ہمیں یہ بھی معلوم ہو جائے کہ جو کچھ آپ کہتے ہیں وہ حج ہے اور ہم اس پر گواہ بن جائیں۔

اذ قال الحواريون يعیسیٰ إین مریم هل يستطيع ربک آن ينزل علينا مائدة من السماء

قال اتقوا الله ان كنتم مؤمنين ۝ قالوا نُؤيد اننا كل منها و تطمئن قلوبنا و نعلم ان قد

صدقتنا و نكون عليها من الشهددين ۝ (سورة المائدۃ ۵، آیات ۱۱۲، ۱۱۳)

”یاد کرو جب کہ حواریوں نے کہا کہ اے عیسیٰ ابن مریم کیا تمہارا رب یہ کر سکتا ہے کہ ہم پر آسمان سے ایک خوان اٹارے، اُس نے کہا اللہ سے ڈرو اگر تم سچے مومن ہو۔ وہ بولے کہ ہم چاہتے ہیں کہ ہم اُس میں سے کھائیں اور ہمارے دل مطمئن ہوں اور ہم یہ جان لیں کہ تو نے حج کہا اور ہم اُس کی گواہی دینے والے بنیں۔“

جیسا کہ سطور بالا میں وضاحت کی گئی ہے کہ قومِ مومنی علیہ السلام اور اصحابِ عیسیٰ علیہ السلام کے برعکس صوفی توحید و رسالت پر ایمان کے لیے رویت کا طالب نہیں ہوتا۔ اُس کا ایمان بالغیب غیر مشروط اور مستحکم ہوتا ہے جس میں اُس کو ذرہ بھر شک نہیں ہوتا۔ لیکن اس کا اشتیاق یہ ہوتا ہے کہ وہ توحید کے شخصی مشاہدے کے ذریعے عرفان کی منازل طے کرے۔ اُس کی آرزو کی نوعیت ایسی ہوتی ہے جیسا کہ قرآن حکیم میں حضرت ابراہیم علیہ السلام کے اشتیاق اور ذوق کا ذکر ہے۔

و اذ قال إبراهیم رب أرنى كيف تحى الموتى قال أowlm تؤمن. قال بلى ولكن ليطمئن

قلبي قال فخذ أربعه من الطير فصرهن إلیک ثم اجعل على كل جبل منهن جزءاً ثم

ادعهن يأتینك سعياً واعلم ان الله عزیز حکیم ۝ (سورة البقرہ ۲، آیت 260)

”اور (یاد کرو) ابراہیم نے کہا اے میرے رب! مجھے دکھلا دیں کہ آپ مردوں کو کیسے

اپنے ساتھ بلا لو۔ پھر ہر پہاڑ پر اُن کے گوشت کا ایک ایک ٹکڑا رکھ دو پھر اُن کو بلا وہ تیرے پاس دوڑتے ہوئے آئیں گے۔“ اور جان لے کہ بے شک اللہ تعالیٰ زبردست حکمت والا ہے۔“

صوفیہ کے اس ذوق کشف کے بارے میں سید حسین نصر کہتے ہیں ۔

”اسلام کی ابتدائی صدیوں میں یہ مرکز توقع کے مطابق صوفیوں کے اجتماعات کے مقامات تھے..... یہاں وہ لوگ جنمیں رسی علم سے اطمینان نصیب نہیں ہوتا تھا اور وہ ایقان کی روشنی اور حقیقت کے براہ راست کشف کے طالب ہوتے تھے مکتبی علمی بحث و تمحیص یعنی قیل و قال کو خیر باد کہہ دیتے تھے اور روحانی ہدایت کے مطابق غور و فکر سے انبساط حاصل کرتے تھے۔ اسی لیے عارفوں اور استدلال پسندوں کو بالترتیب صاحباجان حال اور صاحباجان قال کہا جاتا تھا چنانچہ صوفیوں کے مرکز درحقیقت علمی ہوتے تھے لیکن وہاں جو علم سکھایا جاتا تھا وہ کتابوں میں نہیں ملتا تھا اور اس کے اکٹھاف کے لیے وہی صلاحیتوں کی تربیت ہی کافی نہیں ہوتی تھی۔ ان مرکزوں میں اہل لوگ علم کی بلند ترین صورت یعنی باطنی اور روحانی علم کا اور اس کرتے تھے جس کی تحصیل کے لیے روح اور ذہن کی پاکیزگی ضروری ہوتی ہے۔“<sup>(۲۳)</sup>

شیخ احمد سرہندی<sup>ؒ</sup> نے صوفیانہ تجربے کی مقصدیت کو احسن طریق سے بیان کیا ہے ۔ وہ بھی عام آدمی کے ایمان کے لیے ایمان بالغیب کو ہی کافی سمجھتے تھے لیکن طالب حقیقت کے لیے سیر و سلوک کو ضروری سمجھتے ہیں۔ وہ ایک مکتب میں لکھتے ہیں ۔

”کسی شخص نے حضرت خواجہ نقشبند قدس سرہ سے سوال کیا کہ سیر و سلوک سے مقصود کیا ہے؟ تو فرمایا: کہ معرفت اجمانی تفصیلی ہو جائے اور استدلالی کشفی ہو جائے۔“<sup>(۲۴)</sup>

اس کی شرح یہ ہے کہ ایمان بالغیب کی بدولت معرفت خدا اجمانی ہوتی ہے اور اس حالت میں اسلام کی حقانیت دلائل سے ثابت کی جاتی ہے۔ لیکن صوفی چاہتا ہے کہ اسے معرفت خدا مفصل حاصل ہو۔ اُس کے سامنے توحید کے اسرار و رموز بے جا ب ہوں۔ وہ دیکھے کہ حق و قیوم ذات سے کائنات کا صدور کیسے ہوا اور کن فیکون کی صدا سے تخلیق کس طرح جاری و ساری ہے۔ بالفاظ

دیے ہیں لیکن اس بارے میں شاہ ولی اللہ کا نقطہ نظر نہایت ہی بصیرت افراد ہے اور واقعاتی علمی تاریخ کا خوبصورت تجزیہ بھی ہے۔ ان کے اس تبصرے میں تمام ڈنی الگھنوں اور سوالوں کا شانی جواب ہے۔ شاہ ولی اللہ نے شریعت و طریقت کا بظیر غائر مطالعہ کیا تھا۔ وہ علم بشریات و عمرانیات کے دقيقہ رس عالم ہونے کے ساتھ ساتھ قرآن و سنت کے تجرب عالم اور عملی صوفی تھے۔ وہ عہد رسول اور عہد صحابہؓ میں احسان کو تصوف کا ہم معانی قرار دیتے ہیں بلکہ حاصل تصوف گردانے تھے۔ وہ عہد رسول کے خیال ہے کہ اسلامی روایت کا ارتقائی طرز فکر سے مطالعہ کرنا چاہیے۔ وہ تصوف میں تغیر اور تجدید کے قائل ہیں۔ انہوں نے چار ادوار میں تصوف کی درجہ بندی کی ہے اور ہر دور ایک نئے تغیر کی خبر لایا ہے۔ وہ لکھتے ہیں:

”بمچہ نقیر کو اس حقیقت سے بھی آگاہ کیا گیا ہے کہ تصوف کے طریقوں میں اب تک چار بڑے بڑے تغیرات ہو چکے ہیں:

۱۔ تصوف کا پہلا دور: رسول اللہ ﷺ اور آپؐ کے صحابہ کے زمانے میں چند نسلوں تک اہل کمال کی بیشتر توجہ زیادہ تر شریعت کے ظاہری اعمال کی طرف رہی۔ ان لوگوں کو باطنی زندگی کے جملہ مراتب شرعی احکام کی پابندی کے ذیل ہی میں حاصل ہو جاتے تھے۔ چنانچہ ان بزرگوں کا ”احسان“ یعنی حاصل تصوف یہ تھا کہ وہ نمازیں پڑھتے تھے، ذکر اور تلاوت کرتے تھے، روزے رکھتے تھے، صدقہ اور زکوٰۃ دیتے تھے اور جہاد کرتے تھے۔ ان میں کوئی شخص ایسا نہ ہوتا جو سر جھکائے بخیر تفکرات میں غرق نظر آتا۔ یہ بزرگ خدا تعالیٰ سے قرب و حضوری کی نسبت اعمالی شریعت اور ذکر و اذکار کے سوا کسی اور ذریعے سے حاصل کرنے کی سعی نہ کرتے۔ بے شک ان اہل کمال بزرگوں میں سے جو محقق ہوتے، ان کو نماز اور ذکر و اذکار میں لذت ملتی۔ قرآن مجید کی تلاوت سے وہ متاثر ہوتے۔ مثلاً وہ زکوٰۃ محض اس لیے نہ دیتے کہ خدا کا حکم ہے بلکہ خدا کے حکم کی بجا آوری کے ساتھ ساتھ وہ اپنے آپ کو بخل کے روگ سے بچاتے۔ چنانچہ وہ اپنے آپ کو دنیاوی کاموں میں بے حد منہک پاتے اور انہیں اس کا احساس ہوتا تو وہ دل کو کاروبار دنیا سے ہٹانے کے لیے زکوٰۃ دیتے۔ اسی طرح شریعت کے درمیں احکام بجا لانے میں بھی ان کی بھی کیفیت ہوتی تھی۔

سے کوئی شخص نہ بے ہوش ہوتا اور نہ اُسے وجد آتا۔ نہ وہ جوش میں آ کر کپڑے پھاڑنے لگتا اور نہ شٹھ یعنی خلافِ شرع کوئی لفظ اُس کی زبان سے نکلتا۔ یہ بزرگ تجذیبات استشار اور اس قسم کے دوسرے مسائل پر مطلق گفتگو نہ کرتے تھے اور بہشت کی رغبت و آزاد رکھتے اور دوزخ سے خائف و ہراساں رہتے۔ کشف و کرامات اور خوارق ان سے بہت کم ظاہر ہوتے، سرستی و بے خودی کی کیفیت بھی شاذ و نادر ہی ان پر طاری ہوتی اور اگر کبھی کبھی یہ باتیں ان سے صادر بھی ہوتیں تو قصداً نہیں بلکہ شخص اتفاق سے ایسا ہوتا۔

بات یہ ہے کہ وہ نفسی کیفیات، جن کا نتیجہ کرامات و خوارق اور سرستی و بے خودی کی قبلیں کی چیزیں ہوتی ہیں، یہ کیفیات ان بزرگوں کے اندر اتی رائخ نہ ہوئی تھیں کہ وہ ان کا ملکہ بن جاتیں۔ اس ضمن میں جب کبھی اُن سے کوئی ایسی بات ظاہر ہوئی تو یا تو اُس کی صورت یہ تھی کہ وہ جس چیز کو از روئے ایمان حسیم قلب سے مانتے تھے۔ وہ چیز بے اختیار اُن کی زبان پر آجائی جیسا کہ حضرت ابو مکرؓ نے مرض الموت میں اپنے تیار داروں سے فرمایا تھا کہ ”طبیب ہی نے مجھے یہاں کیا ہے۔“ یا یہ ہوتا کہ یہ بزرگ خواب میں بعض چیزوں کو دیکھ لیتے یا فراست سے نامعلوم چیز کو معلوم کر لیتے لیکن یہ چیزیں ایسی نہ ہوتیں کہ عوام کی ان تک رسائی ہو سکتی۔ قصہ مختصر اس دور میں جسے تصوف یا ”احسان“ کا پہلا دور کہنا چاہیے، اہلِ کمال کا غالب طور پر یہی حال رہا۔

2 - تصوف کا دوسرا دور: حضرت جنیدؓ جو گروہ صوفیہ کرام کے سرخیل ہیں، اُن کے زمانے میں یا اس سے کچھ پہلے تصوف کے ایک اور رنگ کا ظہور ہوتا ہے۔ اس زمانے میں اہل کمال میں سے عام طبقہ تو اسی طریقے پر کاربند رہا جس کا ذکر پہلے دور کے ضمن میں آچکا ہے لیکن اُن میں سے جو خواص تھے انہوں نے بڑی بڑی ریاضتیں کیں۔ دنیا سے بالکل قطع تعلق کر لیا اور مستقل طور پر وہ ذکر و فکر میں لگ گئے۔ جس سے اُن کے اندر ایک خاص کیفیت پیدا ہو گئی۔ اس کیفیت سے مقصود یہ تھا کہ دل کو تعلق باللہ کی نسبت حاصل ہو جائے۔ چنانچہ یہ لوگ اس نسبت کے حصول میں لگ گئے۔ وہ متول مرافقے کرتے اور اُن سے بھلی، استمار، انس اور وحشت کے احوال و کوائف ظاہر ہوتے اور وہ اپنے ان احوال کو نکات اور اشارات میں بیان بھی کرتے۔ ان اہلِ کمال میں سے سب

کرتے۔ یہ کشف کے ذریعے دوسروں کے دلوں کی باتیں بھی معلوم کر لیتے تھے۔ انہوں نے دُنیا سے اپنا رشتہ توڑ کر پہاڑوں اور صحرائوں میں پناہ لی اور گھاس اور پتوں پر زندگی گزارنے اور گودڑیاں پینے لگے۔ نفس و شیطان کے مکروں اور دُنیا کے فریبیوں کو بھی خوب سمجھتے تھے اور ان سے اپنے آپ کو بچانے کے لیے یہ لوگ مجاهدے بھی کرتے تھے۔ الغرض اس دور کے اہلِ کمال کا تصوف یہ تھا کہ خدا کی عبادت کا محرك خدا کے ساتھ ان کی محبت کا جذبہ ہوتا۔

لیکن تصوف کے اس دور میں ”توجه“ کی نسبت اپنے درجہ کمال تک نہیں پہنچی تھی۔ ”توجه“ سے یہاں مراد نفس کا پوری طرح حقیقت الحقائق یعنی ذات خداوندی کی طرف متوجہ ہونا ہے۔ وہ اس طرح کہ نفس اللہ کے رنگ میں کلیئہ رنگا جائے اور وہ دنیا کی عارضی اور فانی چیزوں پر پوری طرح غالب آجائے۔ تصوف کے اس دور میں ”توجه“ کی نسبت دوسری چیزوں سے ملی جاتی تھی۔ چنانچہ اس زمانے میں ان اہلِ کمال میں سے کوئی شخص ایسا نہ تھا، جس نے کہ خاص ”توجه“ کو ان معنوں میں اپنا نصب العین بنایا ہوا کہ وہ ہمیشہ اسی کی بات کرتا اور اسی طرف اس کا ہر اشارہ ہوتا، یا اس زمانے میں یہ صورت ہوتی کہ ان میں سے کسی شخص نے ”توجه“ کی نسبت حاصل کرنے کی راہ بتائی ہوتی۔ اصل بات یہ ہے کہ ان بزرگوں پر طاعت کا رنگ غالب تھا اور طاعت کے انوار سے وہ سرشار تھے۔ بے شک انہیں ”توجه“ کی نسبت حاصل ہوتی لیکن گاہے گاہے جیسے کہ بجلی کی چمک کہ ابھی ہے اور ابھی نہیں۔

### شب خیال طرہ شوخ بدل پیچید و رفت

ساعنتہ ہم چوں شب قدر از برم جوشید و رفت

3۔ تصوف کا تیرا دور: سلطان الطریقت شیخ ابوسعید بن ابی الحیر اور شیخ ابوالحسن خرقانی کے زمانے میں طریقی تصوف میں ایک اور تغیر رونما ہوتا ہے۔ اس دور میں اہلِ کمال میں سے عوام تو حسب سابق شرعی اوامر و اعمال پر ٹھہرے رہے۔ خواص نے باطنی احوال و کیفیات کو اپنا نصب العین بنایا اور جو خواص الخاص تھے، انہوں نے اعمال و احوال سے

کے وجود کا انحصار ہے۔ وہ ذات سب اشیاء کی قوم (یعنی اُس کی بدولت سب اشیاء قائم ہیں) ہے۔ یہ لوگ اس ذات میں گم ہو گئے اور اُس کے رنگ میں اُن کے نقوص رنگے گئے۔ چنانچہ اس حال میں نہ ان کو اوراد و وظائف کی چندان ضرورت رہی اور نہ انہیں مجاہدے اور ریاستیں کرنے اور نفس اور دنیا کے فریبیوں کو جانے کی سدھ بده رہی۔ ان کی تمام تر کوشش کا مقصد یہ تھہرا کہ جس طرح بھی ہو ”تجہ“ کی نسبت کی تکمیل کریں۔ ”تجہ“ کے علاوہ باقی جو نسبتیں ہیں یہ لوگ انہیں نورانی حجاب سمجھتے تھے۔ اس عہد میں توحید وجودی اور توحید شہودی میں فرق نہیں کیا جاتا تھا۔ درحقیقت ان بزرگوں کی اصل غایت یہ تھی کہ ذاتِ الہی میں اپنے وجود کو گم کر کے اس مقام کی کیفیات سے لذت اندوز ہوں۔ چنانچہ وہ اس بحث میں نہیں پڑتے تھے کہ کائنات کا وجودِ الہی سے کیا علاقہ ہے؟ انسان خدا کی ذات میں کیسے گم ہوتا ہے؟ اور فنا و بقا کے کیا حقائق ہیں؟

4۔ تصوف کا چوتھا دور: آخر میں شیخ اکبر حجی الدین ابن عربی اور ان سے کچھ پہلے کا زمانہ آتا ہے۔ اس عہد میں ان اہلِ کمال بزرگوں کے ذہنوں میں مزید وسعت پیدا ہوتی ہے اور یہ لوگ کیفیات و احوال کی منزل سے آگے بڑھ کر حقائق تصوف کی بحث و مدقائق کرنے لگتے ہیں۔ ذات واجب الوجود سے یہ کائنات کس طرح صادر ہوئی؟ ان بزرگوں نے ظہور وجود کے مدارج اور تنزلات دریافت کیے اور اس امر کی تحقیق کی کہ واجب الوجود سے پہلے کس چیز کا صدور ہوا اور کس طرح یہ صدور عمل میں آیا۔ الغرض یہ اور اس طرح کے دوسرے مسائل ان لوگوں کے لیے موضوع بحث بن گئے۔

تصوف کے ان چاروں ادوار میں بھی جو اہلِ کمال بزرگ گزرے ہیں، گو وہ اپنے ظاہری اعمال و احوال میں الگ الگ نظر آتے ہیں، لیکن جہاں تک ان کی اصل کا تعلق ہے، میرے نزدیک وہ سب ایک ہیں۔ باقی اللہ تعالیٰ ان کے حال کو ہم سب سے بہتر جانتا ہے۔ ان بزرگوں میں سے جب کسی نے اس دنیا سے انقال فرمایا تو جو باطنی کیفیت اس بزرگ نے اپنی ہمت اور ریاضت سے دل میں پیدا کر لی تھی، وہ کیفیت موت کے بعد بھی اس کے قلب میں جاگزیں رہی۔ اس کی مثال ایسی ہے جیسے کہ کوئی آئینہ یا پانی کا حوض ہو اور اس میں آفتاب کا عکس پڑ رہا ہو۔ ان بزرگوں کے طفیل مبداء اول یعنی

اور بادل پھیل جاتے ہیں تو اس کا اثر زمین پر بھی پڑتا ہے، اسی طرح ان نفوں قدیسہ کی کیفیات بھی دنیا کے قلوب پر اپتے اثرات ڈالتی رہتی ہیں۔

الغرض تصوف کے یہ چاروں طریقے خدا تعالیٰ کے نزدیک مقبول ہیں، اور طاء اعلیٰ میں بھی ان سب کی قدر و منزلت مسلم ہے۔ اربابِ تصوف پر بحث کرتے وقت ہمیشہ اس بات کا خیال رکھنا چاہیے کہ ان بزرگوں کے ہر طبقے کے اقوال و احوال کو ان کے زمانے کے ذوق کے مطابق جانچا جائے۔ اس سلسلے میں یہ کسی طرح مناسب نہیں کہ ہم ایک عہد کے اربابِ تصوف کے اقوال اور احوال کو دوسرے عہد کے معیاروں سے ناپتے پھریں۔<sup>(۲۶)</sup>

شاہ ولی اللہ کے مندرجہ بالا تجوییہ کا مقصد اسلامی تصوف کا جواز ثابت کرنا ہے۔ وہ یہ بتاتے ہیں کہ اسلامی تصوف اور دینِ اسلام میں کوئی مفارکت نہیں ہے، دونوں کی حقیقت ایک ہے۔ وہ ایک صوفی مفکر کی حیثیت سے موجود لٹریپر کے تناظر میں اسلامی تصوف کے ارتقاء پر غور کر کے نتائج اخذ کرتے ہیں۔ پہلا دور جس کو شاہ ولی اللہ ”دورِ احسان“ کہتے ہیں۔ وہ دراصل یقین و ایمان (faith) اور خلوص و تقویٰ کا دور ہے۔ دوسرا دور حقیقی معنوں میں روایتی تصوف کے ادوار ہیں بلکہ یہ ایک ہی دور ہے صرف مدارج اور مراتب کا فرق ہے۔ یہ دور صوفیانہ کشف، توجہ کی نسبت اور جذب و کیف کا دور ہے۔ چوتھا دور صوفیانہ ما بعد الطبیعتیات کا دور ہے جس میں صوفیانہ نظریات معرض وجود میں آئے۔ شاہ ولی اللہ کا فریم درک تصوف ہے اور ایسا معلوم ہوتا ہے کہ انہوں نے تصوف اور اسلامی فکر کو متراوٹ قرار دیا ہے۔ ان سے لٹتے جلتے خیالات کا اظہار علامہ اقبال ایسے مفکر نے کیا ہے لیکن ان کا فریم درک ”نمہب“ ہے، یہ زیادہ وسیع فریم درک ہے۔ انہوں نے مذہبی زندگی کو تین ادوار میں تقسیم کیا ہے۔ اولاً: یقین و ایمان (faith) کا دور۔ ثانیاً: عقل (Thought) کا دور۔ ثالثاً: دریافت و عرفان (Discovery) کا دور۔ وہ کہتے ہیں:

”اجمالاً پوچھیے تو مذہبی زندگی کی تقسیم تین ادوار میں ہو جاتی ہے جن میں ہر دور کو ایمان، فکر اور معرفت کے ادوار سے تعبیر کیا جا سکتا ہے۔ پہلا دور ایمان کا ہے، دوسرا فکر، تیسرا عرفان حقیقت کا۔ دور اول کی خصوصیت تو یہ ہے کہ اس میں مذہب کا ظہور ایک ایسے نظم و ضبط کی شکل میں ہوتا ہے جیسے افراد ہوں، یا اقوام ایک حکم کے طور پر بے چون و چرا قبول کر لیتے ہیں۔ انہیں اس امر سے بحث نہیں ہوتی کہ اس نظم و ضبط کی حکمت از

تک افراد کے اندر ونی نشوونما اور وسعت ذات کا تعلق ہے اس پر اس سے کوئی خاص اثرات مترتب نہیں ہوتے۔ نظم و ضبط کی پوری پوری اطاعت کے بعد وہ زمانہ آتا ہے جب لوگ عقلائی اس پر غور کرتے اور سمجھنا چاہتے ہیں کہ اس کا حقیقی سرچشمہ کیا ہے۔ یہی وجہ ہے کہ اس دور میں مذہب کو کسی ایسی ما بعد الطبعیات کی جستجو رہتی ہے جو اس کے لیے ایک اساس کا کام دے سکے۔ یعنی منطقی اعتبار سے کائنات کے کسی ایسے نظریے کی جو تضاد و تناقض سے پاک ہو اور جس میں خدا کے لیے بھی کوئی جگہ ہو۔ لیکن تیرسا دور آتا ہے تو ما بعد الطبعیات کی جگہ نفیات کے لیے خالی ہو جاتی ہے اور انسان کو یہ آرزو ہوتی ہے کہ حقیقت مطلقہ سے براہ راست اتحاد و اتصال قائم کرے۔ چنانچہ یہی مرحلہ ہے جس میں مذہب کا معاملہ زندگی اور طاقت و قدرت کا معاملہ ہن جاتا ہے اور جس میں انسان کے اندر یہ صلاحیت پیدا ہوتی ہے کہ ایک آزاد اور با اختیار شخصیت حاصل کر لے، شریعت کے حدود و قیود کو توڑ کر نہیں بلکہ خود اپنے اعماق شعور میں اس کے مشاہدے سے، جیسا کہ صوفیہ اسلام میں ایک بزرگ کا قول ہے کہ جب تک مومن کے دل پر بھی کتاب کا نزول ویسے نہ ہو جائے جیسے آنحضرت ﷺ پر ہوا تھا اس کا سمجھنا محال ہے۔<sup>(۲۷)</sup>

شah ولی اللہ اور علامہ اقبال دنوں کی مندرجہ بالا توجیہات اور توضیحات سے یہ بات نمایاں ہوتی ہے کہ زمان ایک بہت بڑی حقیقت ہے۔ کائنات میں رونما ہونے والے تغیرات اور نفسِ انسانی کے اکتشافات آیاتِ الہیہ ہیں۔ سائنس دان اور صوفی دنوں حقیقت، مطلقہ کی دریافت کے لیے کوشش رہتے ہیں۔ سائنس دان ایک جزو سے دوسرے جزو تک پہنچتا ہے اور اپنے مشاہدے اور تجربے کی بنیاد پر خارجی اور فطری کائنات کے اصول و قواعد مرتب کرتا ہے جبکہ صوفی وجود ان طور پر بیک وقت کلی حقیقت کی تضمیم کی کوشش کرتا ہے لیکن اس کے مشاہدے کی حقیقت کو الفاظ میں ڈھالنا ناممکن ہے۔ علامہ اقبال نے تصویر زمان پر بہت توجہ دی ہے۔ ان کی برگساز سے ملاقات کا شوق بھی اس طرف اشارہ کرتا ہے وہ اور برگساز وقت کے تصور میں کچھ حد تک ہم خیال تھے۔ دنوں کا یہ خیال تھا کہ ہر لمحہ نیا ہے۔ روانی زمان مسلسل ہے اور ہر دور کی نئی شان ہے۔

مقالہ میں پیش کردہ استدلال سے مطابقت رکھتا تھا جو انہوں نے اپنے استاد میک ٹلگرٹ کی مظہقی نکتہ چینی کے سبب ناصل سمجھ کر ضائع کر دیا تھا۔ اقبال شاید برگسائی سے مل کر انہیں اس نظریے پر اعتراضات سے روشناس کرانا چاہتے تھے۔ پیرس میں برگسائی سے ان کی ملاقات کی تاریخ کا تعین کرنا ممکن نہیں۔ غالباً یہ ملاقات جنوری ۱۹۳۳ء کے پہلے ہفتے کی کسی تاریخ کو ہوئی ہوگی۔ ان ایام میں برگسائی بہت ضعیف ہو چکے تھے اور کئی بیماریوں کے سبب دو پہلوں والی کرسی کے بغیر حرکت نہ کر سکتے تھے۔ لوگوں سے مانا جانا بھی ترک کر رکھا تھا لیکن اقبال کے اشتیاق ملاقات کی بنا پر انہیں خاص طور پر نوازا۔ یہ ملاقات تقریباً دو گھنٹے تک جاری رہی اور برگسائی کے نظریہ واقعیت زماں پر خوب بحث ہوئی۔ گفتگو کے دوران اقبال نے ان کے رو برو اللہ تعالیٰ کے متعلق رسول اللہ ﷺ کی ایک حدیث بیان کی۔ ”لَا تَسْبُوا الدَّهْرَ إِنَّ الدَّهْرَ هُوَ اللَّهُ“<sup>(۲۸)</sup> جسے سن کر برگسائی بہت مناثر ہوئے اور بار بار اقبال سے پوچھتے کہ کیا یہ قول واقعی درست ہے۔ اس ملاقات میں گفتگو سردار امراءٰ سنگھ شیر گل کے توسط سے ہوئی اور انہوں نے اس کی تفصیل بھی تلمذین کی مگر اتنی بجلت میں کہ بعد میں ان سے خود اپنی تحریر کا پڑھنا مشکل ہو گیا سوءے بدستمنی کہ اس گفتگو کا ریکارڈ بھی محفوظ نہ کیا جا سکا۔

اقبال اپنے خط بیام ایڈورڈ ناہمن محررہ ۲۹ جولائی ۱۹۳۳ء میں لکھتے ہیں :

”میں نے اپنے یکپھر ”کیا مذہب ممکن ہے؟“ میں جدید نفیات کی زبان میں یہ واضح کرنے کی کوشش کی ہے کہ ہمارا تصوف کیا ہے۔ پروفیسر برگسائی نے میرا یکپھر پڑھا تھا، نے ملاقات پر میرے سامنے اعتزاف کیا کہ ان کا اپنا فلسفہ اسی سمت حرکت کر رہا ہے۔“<sup>(۲۹)</sup>

علامہ اقبال نے اپنے اس یکپھر ”کیا مذہب ممکن ہے؟“ میں صوفی کی یہ نمایاں خصوصیت تھائی ہے کہ وہ حقیقت مطلقہ سے براہ راست ربط کا اشتیاق رکھتا ہے۔ اسی رابطے سے اہل تصوف، الہام کا جواز پیدا کرتے ہیں۔ صوفیہ کی تعبیر کے مطابق اسلام میں دو باقیں ایسی ہیں جو علماء کے فہم اسلام سے مختلف ہیں اور یہی تصوف کی اصل ہیں۔ اولاً: اگرچہ حضرت محمد ﷺ کے بعد نبوت کا دروازہ ہمیشہ کے لیے بند ہو گیا ہے لیکن نیفانِ الہام جاری ہے۔ نبوت کے خاتمے کے بعد خدا نے اپنے بندوں کو

کے بغیر حاصل نہیں ہو سکتا اس لیے شیخ کی بیعت لازم ہے۔ اکابر صوفیہ نے بار بار اپنے اس عقیدے کا اظہار کیا ہے کہ حضرت محمد ﷺ سب انبیاء کے جامع ہیں اور خاتم النبیین ہیں لیکن اللہ تعالیٰ کی براہ راست رہنمائی اور توجہ کا بھی دروازہ بند نہیں ہوا۔ اب بھی خاصاً خدا اللہ تعالیٰ کے مکالمے اور مخاطبتوں سے مشرف ہوتے ہیں۔ اب کوئی نبی نہیں آئے گا اس کا یہ مطلب نہیں کہ اب اللہ تعالیٰ نے اپنے بندوں کو رحمت الہام سے محروم کر دیا ہے۔ اللہ تعالیٰ کا بنی نوع انسان کے لیے فیضان ہدایت کا سرچشمہ اسی طرح جاری ہے البتہ اب کسی شخص کے الہام کو بلا دلیل و تحقیق قبول نہیں کیا جا سکتا۔ اب شخصی اختاری ختم ہو گئی ہے۔ ولی اور صوفی کے الہام کی جانچ پڑتال کے لیے قرآن و سنت معیار ہیں۔ اگر کوئی الہام قرآن و سنت کی تعلیمات کے متنافی ہے تو وہ مردود ہے۔ صوفیہ عظام کے پاکیزہ نفوس الہام خداوندی کے حامل ہوتے ہیں۔ شاہ ولی اللہ فرماتے ہیں۔

”ہمارے پیغمبر ﷺ کی بعثت کے بعد گو نبوت ختم ہو گئی لیکن اجزاء نبوت کا سلسلہ برابر جاری ہے۔ اجزاء نبوت سے یہاں مراد مفہومیت ہے جس کا سلسلہ اب تک منقطع نہیں ہوا چنانچہ وہ بزرگ جو مقام مفہومیت پر سرفراز ہوتے ہیں وہ آنحضرت ﷺ کے بعد آپؐ کے نائب کی میثیت سے دین کی تجدید فرماتے ہیں نیز وہ سلوک و طریقت میں ارشاد و ہدایت کے منصب پر فائز ہوتے ہیں لیکن جو برائیاں لوگوں میں پھیلی ہوتی ہیں ان کا سائے باب کرتے ہیں۔ نبوت کی حقیقت اپنے انجام کو پہنچ گئی۔ گو اب کوئی نبی نہیں آئے گا لیکن افراد مفہومیں پر جن چیزوں کا فیضان ہوتا رہتا ہے وہ سب نبوت ہی کے انوار، اس کی اشباح اور تمثیلیں ہوتی ہیں۔“ (۲۰)

اسی طرح امام غزالی فرماتے ہیں :

”نبوت کی خاص صفات، صوفیہ پر وجود و مسٹی کی حالت میں ظاہر ہوتی ہیں۔ نبی کی صفات و ملکات عام انسانوں میں نہیں ہوتیں اس لیے وہ ان کو سمجھ نہیں سکتے..... حالت مسٹی میں صوفی کا ماورائے عقل و حس حقائق کا اور اک ایسا ہی براہ راست اور یقینی ہوتا ہے جیسا کہ کوئی شخص ہاتھ سے کسی چیز کو مچھو کر اُس کے وجود کو حقیقی سمجھتا ہے۔“ (۲۱)

علامہ محمد اقبال بھی فیضان الہام کے قائل ہیں۔ وہ ختم نبوت کی اہمیت بیان کرتے ہوئے کہتے ہیں کہ اس فعلے سے روہیت ما مالفاظ دیگر شخصی اختاری کا خاتمه کر دیا گما اور انسانست کا عقل

طرز فکر کی راہ دھائی جو جدید سائنس کی اصل ہے۔ لیکن اس کا یہ مطلب نہیں ہے کہ پیغمبرانہ واردات سے ملتی جلتی نوعیت کے نہیں تجربے بھی اختتام پذیر ہو گئے۔ اقبال فرماتے ہیں:

”لیکن بیہاں یہ غلط فہمی نہ ہو کہ حیات انسانی اب واردات باطن سے، جو باعتبار نوعیت انبیاء کے احوال و واردات سے مختلف نہیں، ہمیشہ کے لیے محروم ہو چکی ہے۔ قرآن مجید نے ”آفاق و نفس“ دونوں کو علم کا ذریعہ ٹھہرایا ہے اور اس کا ارشاد ہے کہ آیات الہیہ کا ظہور محسوسات و مدرکات میں، خواہ ان کا تعلق خارج کی دنیا سے ہو یا داخل کی، ہر کہیں ہو رہا ہے۔ لہذا ہمیں چاہیے اس کے ہر پہلو کی قدر و قیمت کا کا حقہ اندازہ کریں اور دیکھیں کہ اس سے حصول علم میں کہاں تک مدد مل سکتی ہے۔ حاصل کلام یہ کہ تصور خاتمتی سے یہ غلط فہمی نہیں ہونی چاہیے کہ زندگی میں اب صرف عقل ہی کا عمل دخل ہے، جذبات کے لیے اس میں کوئی جگہ نہیں۔ یہ بات نہ کبھی ہو سکتی ہے، نہ ہونی چاہیے۔ اس کا مطلب صرف یہ ہے کہ واردات باطن کی کوئی بھی شکل ہو ہمیں بہر حال حق پہنچتا ہے کہ عقل اور فکر سے کام لیتے ہوئے اس پر آزادی کے ساتھ تقید کریں، اس لیے کہ اگر ہم نے ختم نبوت کو مان لیا تو گویا عقیدہ یہ بھی مان لیا کہ اب کسی شخص کو اس دعوے کا حق نہیں پہنچتا کہ اس کے علم کا تعلق چونکہ کسی مانع الفطرت سرچشے سے ہے، لہذا ہمیں اس کی اطاعت لازم آتی ہے۔ اس لحاظ سے دیکھا جائے تو خاتمتی کا تصور ایک طرح کی نفیاً قوت ہے جس سے اس قسم کے دعووں کا قلع قمع ہوجاتا ہے۔“<sup>(۳۲)</sup>

یوں تو اللہ تعالیٰ کا ہر انسان سے تعلق ہے۔ اللہ نے ہر ایک کو اُس کی پیشانی سے پکڑ رکھا ہے۔ ذرے ذرے میں حیات کا شعور اُسی کی ذات کا مرہون منت ہے اور وہی تمام کائنات کو تھامے ہوئے ہے۔ اللہ ہر انسان کی شرگ سے قریب ہے لیکن وہ انسان جو توحید و رسالت پر ایمان رکھتا ہے اُس کا خاص قرب حاصل کر سکتا ہے لیکن پھر بھی عام مسلمان کا تعلق باللہ یک طرفہ ہوتا ہے۔ وہ نمازیں پڑھتا ہے، خدا کو یاد کرتا ہے لیکن خدا کی طرف سے اُسے کوئی جواب آتا ہوا محسوس نہیں ہوتا۔ اُسے خدا سے مکالہ کی سعادت نصیب نہیں ہوتی۔ اگرچہ وہ خود یقین رکھتا ہے کہ اللہ تعالیٰ اُس کی پکار سن رہا ہے، اُسے دیکھ رہا ہے اور اُس کی فریاد کا جواب بھی دے رہا ہے لیکن وہ چشم باطن سے محروم ہونے کی وجہ سے خدا کی سمع و بصر اور صفت کلام کو محسوس نہیں کر سکتا۔ لیکن صوفیہ کا تعلق

ہدایات دیتا رہتا ہے تاکہ وہ بنی نوع انسان کو رشد و ہدایت کا راستہ دکھائیں لیکن ان کا الہام قطعی اور یقین نہیں ہوتا اُس میں غلطی اور غلط فہمی کا امکان رہتا ہے۔ ان کے الہام کی جائیج پرہتال کے لیے قرآن و سنت معیار ہے۔

شیخ احمد سرہندیؒ الہام سے شریعت کے استنباط کی سخت مخالفت کرتے ہیں۔ وہ کہتے ہیں:

”غرض جو کچھ قطعی اور اعتبار کے لائق ہے وہ صرف کتاب و سنت ہے جو وحی قطعی سے ثابت ہوئے ہیں اور فرشتہ کے نازل ہونے سے مقرر ہوئے ہیں۔ اور علماء کا اجماع اور مجتہدین کا اجتہاد بھی انہی دو اصولوں کی طرف راجح ہے۔ ان چار شرعی اصول کے سوا اور جو کچھ ہو، خواہ صوفیہ کے علوم و معارف ہوں اور خواہ ان کے کشف و الہام، اگر ان اصول کے موافق ہیں تو مقبول ہیں ورنہ مردود۔ وہاں وجود حال کو جب تک شرع کی میزان پر نہ تو لیں، نیم جو سے بھی نہیں خریدتے۔ اور کشوف و الہام کو جب تک کتاب و سنت کی کسوٹی پر نہ پرکھ لیں، نیم دام کے برابر بھی پسند نہیں کرتے۔“ (۳۳)

حجۃ الاسلام امام غزالیؒ اور جامع شریعت و طریقت شاہ ولی اللہؒ اور دانائے راز علامہ اقبالؒ تینوں مفکرین فیضان الہام کے جاری رہنے کے قائل ہیں۔ لیکن الہام کے عقیدے کو ڈھال بنا کر کئی صوفیہ کرام نے اپنے ارادت مندوں اور وابستگان دامن کو اپنے الہامات کے جہاں میں مشغول رکھا اور ضعیف الاعتقاد لوگوں نے صوفیہ کے ہر قسم کے خیالات و افکار کو الہام سمجھ کر قبول کر لیا اس طرح قرآن و سنت کے معیار کو بالائے طاق رکھ دیا گیا بلکہ اُس کی عجیب و غریب تاویلیں پیش کی جانے لگیں۔ غیر نبی پر الہام کے عقیدے نے اپنے الہامات کو ہمیشہ صیخہ راز میں رکھا اور عوام کے سامنے دیئے۔ اسی بنا پر تدقیقی اور محتاط صوفیہ نے اپنے الہامات کو ہمیشہ صیخہ راز میں رکھا اور کبھی اسی باقیں نہ کیں جن سے یہ ثابت ہو کہ وہ ملهم من الله ہیں۔ اس کے برکش کئی صوفیہ نے الہامات کی اس طرح فلسفیانہ توجیہات پیش کیں کہ قرآن حکیم کی معین حیثیت ختم ہوتی نظر آئی۔ اس سلسلے میں ابوسعید ابن ابی الحیر خراسانی (م: 440ھ) کی مثال بیان کی جاتی ہے۔

”ایک مرتبہ ابوسعید نیشا پور میں وعظ کر رہے تھے۔ ایک عالم دین بھی مجلس میں موجود تھے۔ انہوں نے اپنے دل میں کہا یہ باقیں قرآن کی ساتوں متزلوں میں مندرج نہیں ہیں۔ معاً ابوسعد ان سے مخاطب ہو کر کہنے لگے ”ہے باقیں قرآن کی آٹھوں منزل میں

کچھ آپ ﷺ کے رب کی طرف سے آپ پر نازل کیا گیا ہے) آٹھویں منزل یہ ہے: "فَأَوْحَىٰ إِلٰيْ عَبْدِهِ مَا أُوحِيَ" (پھر وہی نازل کی اللہ نے اپنے بندے کی طرف جو وہی (بھی) نازل کی) (10:53) تم یہ سمجھتے ہو کہ کلام اللہ کی مقدار اور وسعت معین ہے، ایسا نہیں ہے۔ غیر محدود (لا تناہی) کلام اللہ میں سے جو آنحضرت ﷺ پر نازل ہوا وہ تو یہ سات منزلوں والا قرآن ہے لیکن وہ کلام جو اللہ اپنے بندوں کے قلوب پر نازل (القاء) کرتا رہتا ہے وہ شمار اور حدود سے بیرون بھی ہے اور اس کا سلسلہ بھی ختم نہیں ہو سکتا۔ اللہ اپنے بندوں کے قلوب پر ہر لحظہ القاء کرتا رہتا ہے۔ چنانچہ آنحضرت ﷺ فرماتے ہیں: "انقُوا فِرَاسَةَ الْمُؤْمِنِ فَهُوَ يَنْظَرُ بِنُورِ اللَّهِ" (مومن کی فراست سے ڈرتے رہو کیونکہ وہ اللہ کے نور سے دیکھتا ہے)۔ (۲۴)

اس جگہ پر ویسرا نکلن کا تبصرہ قبل ستائش ہے۔

"اس جواب میں ابوسعید نے اس جزوی، محدود اور مکافی وہی کو بالائے طاق رکھ دیا ہے جس پر اسلام قائم ہے اور اس کلی، غیر محدود اور دوامی وہی کو مستدل بنایا ہے جس کا مشاہدہ صوفی اپنے قلوب میں کرتے ہیں۔ از روئے ضابطہ بڑے سے بڑا صوفی بھی ایسا دعوی کرنے کی جسارت نہیں کر سکتا..... ابوسعید یہ نہیں کہتا کہ جزوی اور کلی وہی آپس میں متفضاد ہوتی ہیں۔ وہ قرآن کا انکار بھی نہیں کرتا بلکہ وہ اس کے آخری اور مطلق معیار حق ہونے کا انکار کرتا ہے۔ وہ اپنی حکمت الہیہ کی تائید میں اکثر اوقات قرآنی آیات پیش کرتا ہے لیکن جب اسے قرآن سے تائید نہیں ملتی تو اس وقت وہ اپنے مفترضین کو اس مخفی اطلاع کی مدد سے خاموش کر دیتا ہے جو اسے خدا کی طرف سے حاصل ہوتی ہے۔" (۲۵)

بیعت شیخ، اطاعت شیخ اور توجہ شیخ کے معاملات بھی ایسے ہیں جو تصوف اسلام کے ساتھ مخصوص ہیں۔ غیر صوفی علماء اسلام، صالحین اور اولیاء اللہ سے استفادہ کرنے، اُن کی تعظیم و تکریم کرنے اور اُن کے مواعظ حسنے اور اُن کی صحبت میں تربیت حاصل کرنے کے قائل ہیں لیکن وہ صوفیہ کی طرح اس بات کے قائل نہیں ہیں کہ کسی مردحق آگاہ کے ہاتھ پر بیعت کرنا ضروری ہے۔ کیونکہ صوفہ بیعت کو صرف خواص کے لئے جو سلوک و طریقت کا ذوق رکھتے ہوں ضروری قرار دیتے

شیخ فشیخہ ابلیس” (جس کا کوئی شیخ نہیں اُس کا ابليس شیخ ہے)۔ بعض صوفیہ کچھ الفاظ کے رد و بدل کے ساتھ کہتے ہیں جس کا کوئی استاد نہیں اُس کا امام شیطان ہے۔ مولانا جلال الدین رومی (672-604ھ) کے درج ذیل اشعار صوفیہ کو از بر ہیں۔

یار باید را تھا مرد  
از سر خود اندریں صمرا مرد  
ہر کہ او بے مرشدے در را شد  
او زغولان گمرا و در چاہ شد  
گر نہ باشد سایہ پیراء فضول  
پس ترا سرگشته دارد باگ غول

صوفیہ کے حلقوں میں شیخ کی بہت اہمیت ہے۔ شیخ، سالک کی ہر لمحہ رہنمائی کرتا ہے۔ سفر میں حضر میں، مصائب و آلام میں مرشد اپنے مرید کی برابر تکمیلی اور گرانی کرتا ہے۔ اگرچہ یہ عقیدہ کہ بیعت شیخ لازم ہے صوفیہ کے ساتھ مخصوص تھا لیکن دوسری صدی ہجری سے لے کر تیہوں صدی ہجری تک تصوف کا مسلمانوں میں اس قدر شہرہ تھا اور صوفیہ اس قدر مقبول عام تھے کہ فقهاء و علماء بھی کسی شیخ سے بیعت کر لینا بہتر اور نافع خیال کرتے تھے۔ حضرت امام ابوحنیفہؓ نے حضرت امام جعفر صادقؑ کی بیعت کی تھی اُن سے خرقہ پایا تھا اور ذکر و فکر کی تلقین حاصل کی تھی۔ انہوں نے خرقہ اجازت حضرت فضیل بن عیاض سے حاصل کیا تھا۔ حضرت امام احمد بن حنبل نے حضرت بشر حافی کی بیعت کر کے اُن سے خرقہ پہنان تھا۔ حضرت امام ابو یوسف، پیر طریقت حضرت حاتم اصمؓ کے مرید تھے۔ اس سے یہ ظاہر ہوتا ہے کہ فقهاء و علماء اُس دور کی معاشرتی مذہبی روایت کا پاس کرتے ہوئے کسی باشرع شیخ طریقت کی بیعت تو کر لیتے تھے لیکن ایسے شاہد نہیں ملتے کہ وہ اطاعت شیخ کا اس قدر التزام رکھتے جیسا کہ صوفیہ کا شعار تھا۔ طریقت کے دلدارہ سالکین عقیدت شیخ میں مستقر رہتے اور مرشد کی غیر مشروط اطاعت کرتے تھے۔ وہ شیخ کی تعظیم میں حد درجہ اختیاط سے کام لیتے تھے۔ امام قشیریؓ اپنے شیخ ابو علی الدقاقد کے بارے میں کہتے ہیں کہ جب کبھی وہ اپنے شیخ نصر آبادی کے پاس جاتے تو پہلے عسل کرتے پھر ان کی مجلس میں جاتے مگر قشیریؓ اپنے شیخ سے بھی آگے بڑھے ہوئے تھے۔ چنانچہ فرماتے ہیں۔

”ابتدائی زمانے میں جب میں اپنے شیخ کی مجلس میں جاتا تو اُس روز روزہ رکھتا، پھر عسل کرتا تب ابو علی الدقاقد کی مجلس میں جاتا۔ کئی بار ایسا بھی ہوا کہ مدرسے کے دروازے

حالت میں اگر مجھے سوئی بھی چھبو دی جاتی تو شاید میں اُسے محسوس نہ کرتا..... باوجود اس کے کہ اتنا طویل عرصہ اُن کی خدمت میں جاتا رہا اور اُن سے میرا تقرب بھی رہا مگر کیا مجال کہ کبھی اُن پر کسی قسم کا اعتراض کرنے کا خیال دل میں آیا ہو۔“ (۳۶)

”حضرت شیخ نظام الدین اولیاء“ کہتے ہیں کہ وہ اپنے مرشد فرید الدین گنج شکر کے پاس ملنے کے لیے گئے۔ رمضان المبارک کا مہینہ تھا اور حضرت شیخ بیمار تھے، میں اُن کی خدمت میں حاضر تھا۔ حضرت شیخ خربوزے کی ایک قاش لے کر کھاتے تھے۔ اسی دوران انہوں نے ایک قاش میری طرف بڑھا دی۔ میں روزہ سے تھا لیکن میں نے فیصلہ کر لیا تھا کہ میں روزہ توڑ دوں گا کیونکہ یہ شیخ کا عطیہ ہے بعد میں کفارے کے طور پر دو ماہ متصل روزے رکھ لوں گا۔ میں نے قاش پکڑنی چاہی تو حضرت شیخ نے فرمایا مجھے تو شرعی رخصت ہے تم روزہ نہ توڑو۔ یہ تمہارے اعتقاد کی آزمائش تھی۔“ (۳۷)

مندرجہ بالا واقعہ پابندی شریعت اور اطاعت شیخ کی روشن مثال ہے۔ حضرت بابا فرید گنج شکر اور نظام الدین اولیاء“ سختی سے شرع کی پابندی کرتے تھے۔ وہ اکثر عالم صحی میں رہتے تھے لیکن صوفیہ کے کئی گروہ ایسے ہیں جو اطاعت شیخ میں بہت متشدد ہیں۔ اُن کا خیال ہے کہ شیخ کے ہر حکم میں کوئی حکمت اور کوئی راز ہوتا ہے۔ جو کوئی شیخ کے حکم کی خلاف ورزی کرتا ہے وہ کبھی نہ کبھی کوئی نقضان اٹھاتا ہے یا سزا پاتا ہے۔

”کہا جاتا ہے کہ حضرت بابا فرید بسطامی کے پاس حضرت شفیق بلخی اور حضرت ابوتراب الحنفی آئے۔ انہیں کھانا پیش کیا گیا انہوں نے بابا فرید کے ایک خادم کو کہا کہ آؤ ہمارے ساتھ کھانے میں شریک ہو جاؤ۔ اُس نے جواب دیا میں روزے سے ہوں۔ شیخ ابوتراب نے کہا کھا لو ایک ماہ کے روزوں کا ثواب ملے گا۔ اُس نے پھر مغدرت کی۔ اس پر حضرت شفیق بلخی نے فرمایا: ہمارے ساتھ کھانا کھا لو ایک سال کے روزوں کا ثواب ملے گا لیکن اُس خادم نے روزہ نہیں توڑا اور کھانے میں شریک نہ ہوا۔ اس پر حضرت بابا فرید بسطامی نے اُن دونوں سے مخاطب ہوتے ہوئے کہا کہ اسے چھوڑ دو ایسے آدمی کو جو خدا کی نظروں سے گر گیا۔ ایک سال کا عرصہ گزرا ہوگا کہ وہ صاحب چوری کے جرم میں پکڑا گیا اور اُس کا ایک ہاتھ کاٹ دیا گیا۔“ (۳۸)

ہے۔ ظاہری علماء توجہ شیخ کے اسرار و رموز سمجھنے سے قاصر ہیں جبکہ سالکین طریقت توجہ کے منتظر رہتے ہیں اور اُس گھڑی کو حاصلی حیات اور نشان سعادت سمجھتے ہیں جب شیخ ان کی طرف متوجہ ہوتا ہے اور ان کے قلوب میں انوار منتقل کرتا ہے۔ وہ خصوصی توجہ کو عطیہ شیخ سمجھتے ہیں اور اس کے حصول پر سرایا سپاس بن جاتے ہیں۔ تصوف کے لٹریپر میں توجہ شیخ اور عطیہ شیخ کے سینکڑوں واقعات ہیں۔ کئی ایسے واقعات ہیں کہ انسان متوجہ ہوتا ہے کہ شیخ نے اس قدر توانائی (ازبی) کس طرح پیدا کر لی کہ سینکڑوں انسانوں کو ہلا کر رکھ دیا۔ انہوں نے حالت بیداری میں توجہ آتی ہوئی محسوس کی۔ اس سلسلے میں حضرت سلطان باہو سے منسوب واقعہ درطہ حیرت میں ڈال دیتا ہے:

”اس وقت مسجد (بادشاہی مسجد دہلی) میں اس قدر بھیڑ تھی کہ تل دھرنے کو جگد نہ تھی۔ اس لئے حضرت سلطان العارفین قدس سرہ سب سے پیچھے جہاں جوتیاں رکھتے ہیں، کھڑے ہوئے۔ اور جب آپ نے توجہ کی تو تمام مسجد میں شور اور وجود ہو گیا۔ یہاں تک کہ صرف تین آدمی اور گنگ زیب بادشاہ، قاضی اور کوتوال جذبہ کی تاشیر اور نگاہ کے اثر سے غیر مؤثر اور محبوب رہے۔ انہوں نے دست بستہ آکر عرض کیا کہ ولی اللہ! مرد خدا! ہمارا کیا گناہ اور ہماری کیا تقصیر کہ ہمیں اس نعمت سے محروم رکھا اور توجہ نہ دی۔ آپ نے فرمایا کہ ہم نے تو توجہ یکساں کی تھی۔ تم پر اس واسطے اثر نہیں ہوا کہ تمہارے دل سخت تھے۔ انہوں نے پھر دست بستہ ہو کر فیض کے لیے الجما کی تو آپ نے فرمایا کہ اس کے لیے یہ شرائط ہیں کہ تم اور تمہاری اولاد ہماری اولاد اور پسمندوں کے لیے دنیاوی اموال مال و متعار کی مردودت نہ کریں اور ہمارے مکان پر نہ آئیں تاکہ تمہارے دنیاوی اموال کے سبب ہمارے عیال و اولاد میں دنیاوی جھگڑے اور فساد نہ پڑ جائیں۔ آپ نے اور گنگ زیب سے یہ اقرار لے کر ان پر توجہ کی اور خاص فیض تک پہنچایا اور بعد ازاں وہاں سے چلنے کا ارادہ کیا۔ اور گنگ زیب نے آپ کی یادگار کے لیے الجما کی تو آپ نے دیں کھڑے کھڑے کتاب اور گنگ زیب شاہی تالیف فرمائی جسے شاہی محترموں نے اسی وقت لکھ لیا اور اس ارشاد نامہ کو بطور یادگار رکھا۔ آپ اسی وقت لوٹ آئے۔“<sup>(۳۹)</sup>

توجہ شیخ کا نظریہ صرف صوفیہ کی جماعت تک ہی محدود نہ رہا بلکہ وہ علماء جو تصوف سے شفقت رکھتے ہیں وہ بھی اس نظریے کے نہ صرف جای نظر آتے ہیں بلکہ انہوں نے اسے ذاتی

کے بعد اُن کی یہ حالت ہو گئی:

”غرض وابھی کے کچھ عرصے بعد پھر شوقِ الہی کی کیفیت نہایت جوش و خروش سے وارد ہوئی مگر اب کی بار کچھ اور نقشہ تھا۔ پہلے اضطراب تھا اب اشتیاق، جب پریشانی تھی اب فرحت، اس وقت کلفت تھی اب لذت، وہ سیرِ راہِ اللہ تھی یہ سیرِ فی اللہ۔ وہ زمانِ ہجر تھا یہ زمانِ وصال، وہ دورِ حضرت تھا، یہ دورِ شوق، وہ تلوین تھی یہ تمکین، وہ حالت مشاہدے سے پہلے کی تھی، یہ بعد کی۔ وہ اٹرِ عشق تھا، یہ اٹرِ حسن۔ اس کا نتیجہ یہ ہوا کہ مدرسے کا رنگ ہی بدل گیا، دری کتابوں کا سبق ہو رہا ہے اور تصوف کے مضمایں عالیہ ارشاد ہو رہے ہیں، طالب علموں پر وجود طاری ہے یہاں تک کہ بہت سے مدرسین اور طلباء نے ذکر و شغل شروع کر دیا۔ مدرسہ خاقانہ ہو گیا۔ اس زمانے میں جوش و خروش کا یہ عالم تھا کہ خود مولانا فرماتے تھے ”بس یہ جی چاہتا ہے کہ ساری دنیا کو ذاکر و شاغل اور ولیٰ کامل بنا دوں۔“ یہ وہی کیفیت تھی جس کی پیش گوئی حاجی صاحبؒ نے مولانا کو رخصت کرتے وقت فرمائی تھی۔ غرض سارے مشاغل سے دل سرد ہو گیا۔ کہاں کا درس اور کیسا وعظ؟ اہل کانپور جو آپ کے موعظ کے دلدادہ تھے، بے تاب ہو گے۔ ایک مرتبہ بڑا جلسہ تھا، بیرونی علماء بھی آئے ہوئے تھے، لوگوں نے وعظ کے لیے مولانا سے اصرار کیا۔ اکابر علماء کو دیکھ کر نہ انکار ہوتا تھا نہ اپنی حالت کے پیش نظر اقرار ممکن تھا۔ جب کچھ بن نہ آیا، تو گردن جھکا کر بے اختیار رونے لگے۔ اسی طرح ایک اور موقع پر شاہ سلیمان صاحب پھلواری تشریف لائے ہوئے تھے، ان سے کانپور والوں نے عرض کی کہ وہ مولانا کو لوب کشائی پر آمادہ کریں، تو شاہ صاحب نے عجیب جواب دیا۔ فرمایا: ”اگر ایسی حالت میں اس شخص سے وعظ کہلوایا تو بس منبر پر بیٹھتے ہی اس کے منہ سے پہلا لفظ جو نکلے گا، وہ انا الحق ہو گا، ایسی حالت میں اصرار ہرگز مناسب نہیں۔“ شاہ صاحب کی اس رائے کی تصدیق بعد میں خود مولانا نے بھی یوں فرمائی کہ اس زمانے میں مجھ پر توحید کا بہت غلبہ تھا، اس لیے میں نے وعظ کہنا چھوڑ دیا تھا کہ نہ جانے منہ سے کیا نکل جائے اور عوام کو غلط فہمی ہو کر دینی نقصان پہنچے۔“<sup>(۲۰)</sup>

صحبتِ شیخ میں عجب سکون اور تاثیر ہوتی ہے۔ قلبِ مؤمن کی قوت کا کوئی اندازہ نہیں کرسکتا۔

جاذبیت ہوتی ہے۔ شخ کے لیے تکریم و محبت کے جذبات بھی ایک خاص کیفیت پیدا کرنے میں نمایاں کردار ادا کرتے ہیں۔ ذکر و فکر مجاہدے اور ریاضتی نفسی قوتوں کو بیدار، منظم اور مجتمع کرتی ہیں۔ شخ اپنے ارادت مند سالک کے مزاج اور اُس کی صلاحتیں اور علم و فہم کے مطابق ایک تربیتی لاکھ عمل تجویز کرتا ہے جس پر عمل پیرا ہو کر وہ سلوک کی منازل طے کرتا ہے۔ لیکن راہ سلوک میں اصل چیز جذبہ عشق ہے جس کے بغیر کچھ حاصل نہیں ہوتا۔ یہ جذبہ سلامت رہے تو سالک ہر تکلیف برداشت کر لیتا ہے، وہ کسی بہکاوے میں نہیں آتا۔ مال و دولت، جاہ و منصب، لذیذ کھانے، فانی صن و جمال اور دیگر ترغیبات نفس اُس کو راہ راست سے نہیں ہٹا سکتے۔ اُس کے ارادے غیر متزلزل ہوتے ہیں جس سے ہر منزل اُس کے لیے آسان ہو جاتی ہے۔ صوفیہ نے مجاہدہ اور ریاضت کو تزکیہ نفس اور سلوک کی منازل طے کرنے کے لیے ضروری قرار دیا۔ ابراہیم بن ادھمؓ نے دوران طواف ایک ارادت مند کو یوں نصیحت کی:

”تم صالحین کے درجے تک نہیں پہنچ سکتے جب تک چھ گھائیوں کو عبور نہ کرو گے۔ اولاً: نعمت کا دروازہ بند کرو اور سختیوں کا دروازہ کھولو۔ ثانیاً: عزت کا باب بند کر کے ذلت کا در کھولو۔ ثالثاً: راحت کا دروازہ بند کر کے مشقت اور جہد کا دروازہ کھولو۔ رابعاً: نیند کا باب بند کرو اور بیداری کا در کھولو۔ خامساً: تو نگری کا دروازہ بند کر کے فقر کا دروازہ کھولو۔ سادساً: توقعات کا باب بند کر دو اور موت کی تیاری کے دروازے کو کھولو۔“<sup>(۳۱)</sup>

زہد کی تعریف اور وسعت میں دنیا اور اہل دنیا سے کنارہ کشی کو لازم قرار دیا گیا۔ حضرت صن بصریؓ ایسے معروف تابعی نے زہد کی یہ تعریف کی۔ ”الزهد فی الدنيا ان تبغض اهلها و تبغض ما فيها۔“<sup>(۳۲)</sup>

داود بن نصیر طائیؓ نے اس سے بھی سخت زویہ اختیار کیا۔ انہوں نے فرمایا: ”صم عن الدنيا واجعل فطرک الموت وفر الناس کفاراک من السبع“۔<sup>(۳۳)</sup> دنیا سے روزہ رکھ لو اور اپنا افظار موت سے کرنا اور لوگوں سے اس طرح بھاگ جاؤ جس طرح درندوں سے بھاگا جاتا ہے۔“

مسلمانوں کے عہد ملکیت میں اعلیٰ طبقہ ہوائے نفسانی کا شکار ہو گیا تھا۔ علمائے امت کی موشکیوں اور لاحاظل بحث مباحثوں سے امت فرقوں میں بٹ گئی تھی علماء سوء دنیاوی مال و اسباب

نیک فطرت انسانوں کو اپنا گرویدہ بنا لیا۔ بقول اقبال:

”اسلامی تصوف کی قوت کا راز اس بات میں پوشیدہ ہے کہ انسانی فطرت کے متعلق اس کا نقطہ نظر بہت ہی جامع اور مکمل ہے اور اسی نقطہ نظر پر وہ مبنی بھی ہے اور مبینی وجہ ہے کہ وہ راجح الحقیدہ مذہبی لوگوں کی اذیت رسائی اور سیاسی انقلابات سے صحیح و سلامت نکل آیا کیونکہ یہ فطرت انسانی کے تمام پہلوؤں کو متاثر کرتا ہے۔“<sup>(۲۳)</sup>

صوفیہ کرام نے دل کی صفائی اور اخلاقی تعلیمات پر زور دیا لیکن نفس کشی سے منع کیا۔ انہوں نے مجاہدوں اور ریاضتوں میں بھی انسانی فطرت کو محوظ رکھا۔ لیکن کمی اصحاب تصوف کے بارے میں محیر العقول اقوال اور حکایات بیان کی جاتی ہیں مثلاً شعیب بن حرب (م: ۱۹۷ ہجری) کہا کرتے تھے کہ میں دس دنوں میں ایک بار کھانا کھاتا ہوں اور ایک گھونٹ پانی پیتا ہوں۔<sup>(۲۴)</sup> سہل بن عبد اللہ ثُتری کے بارے میں کہا جاتا ہے کہ وہ میں دنوں میں صرف ایک بار کھانا کھاتے تھے۔<sup>(۲۵)</sup> شیخ شرف الدین جو سلطان محمد غوری کے عہد کے مشہور صوفی تھے۔ ان کے بارے میں مشہور تھا کہ وہ چالیس دنوں میں فقط ایک بار کھانا کھاتے ہیں۔ سلطان محمد غوری نے بغرض آزمائش ان کو ایک کمرے میں چالیس لیام تک بند رکھا اُس کے بعد جب دروازہ کھولا گیا تو دیکھا کہ شیخ موصوف کھڑے ہو کر نماز پڑھ رہے تھے۔ ایک بزرگ عیسیٰ بن نجم جو ریاضتوں اور مجاہدوں میں کوئی ثانی نہیں رکھتے تھے۔ ان کے بارے میں کہا جاتا ہے کہ وہ سترہ سال تک اس حالت میں رہے کہ نہ کوئی چیز کھائی نہ کچھ پیا اور نہ ہی سوئے۔<sup>(۲۶)</sup> مجاہد جب تہذیب نفس تک پہنچتا ہے تو ایک عام پڑھا لکھا مسلمان پریشان ہو جاتا ہے اور اُسے رہبانیت اور تصوف میں کوئی فرق نظر نہیں آتا۔ ڈاکٹر غلام قادر لون لکھتے ہیں۔

”عیسائیوں میں نفس کشی کا رجحان دوسری صدی عیسوی میں پیدا ہوا۔ صرف تین سو سال کے عرصے میں اُس نے پوری عیسائی دنیا کو اپنی لپیٹ میں لے لیا۔ چھٹی صدی عیسوی میں پوری عیسائی قوم ترک دنیا کے نشہ میں مدھوش تھی۔ مشرق وسطی بھیک مانگنے والے راہبوں کی منڈی میں تبدیل ہوا۔ ہر طرف مجزوب، درویش اور سنیاں نظر آتے تھے، کرامات اور کرشمے ورود زبان تھے۔ انسان اپنا اصلی مقصد چھوڑ کر، کاروبارِ حیات ترک کر کے زندگی اور اُس کے تقاضوں سے فرار اختیار کر رہا تھا کہ فاران کی چوٹیوں سے ایک آواز بلند ہوئی۔“<sup>(۴۸)</sup> و رہبانیہ ان ابتداعوہا ماکتبہا علیہم الا ابتغاء رضوان اللہ فما رعوها حق رعایتها (اور انہوں نے رہبانیت کو خود بخود اختیار کر لیا۔ ہم نے

## حواله جات

- ابو القاسم عبد الكرم القشيري، الرسالة القشيرية، المطبعة العاصرة العثمانية مصر ١٣٠٤ھ، صفحه ١٦٥ - ١  
ال ايضاً، صفحه ١٦٥ - ٢
- ابو العلاء عفيفي، التصوف، اسكندرية، ١٩٦٣ء، صفحه ٣١ - ٣  
ابو الحسن علي بن عثمان الجلاسي البجوري، كشف المحجوب ١، مركز تحقیقات فارس، اسلام آباد، ١٩٧٨ء،  
صفحه ٢٧، ٢٨ - ٤
- عبد القادر جيلاني، غنية الطالبين، دار الكتب العربية الكبرى مصر ١٣٣١ھ، صفحه ١٠٩ - ٥
- ابوریحان البهروزی، كتاب الهند، مرتبه ایلورڈ سخاوا (Edward Sachau)، لندن، ١٨٨٧ء، صفحه ١٦ - ٦
- ابو نصر عبد الله بن علي سراج طوى، كتاب اللمع في التصوف، دار الكتب الحديثة، قاهره، ١٩٦٠ء،  
صفحه ٤٠ - ٧
- ابو بكر محمد الكلابازى، التعرف لمذهب اهل التصوف، دار احياء الكتب العربية، قاهره، ١٣٨٠ھ، صفحه ٢٢ - ٨
- ابن حليدون، مقدمة، بيروت، ١٩٠٠ء، صفحه ٤٦٧ - ٩
- ذکر مبارک، ذاکر، التصوف الاسلامی فی الأدب والأخلاق، دارالكتب العربي، مصر ، ١٩٥٣ء،  
صفحه ٥٢ - ١٠
- یہ حدیث ترمذی شریف میں ان الفاظ میں موجود ہے۔ عن ابن مسعود عن النبي ﷺ قال: کان علی  
موسى یوم کلمہ ربه کسائے صوف و کمة صوف و سرادیل صوف و کان نعلاہ من جلد  
حمار میت (سنن ترمذی، کتاب اللباس)۔ - ١١
- التعرف لمذهب اهل التصوف، صفحه ٢٢ - ١٢  
کشف المحجوب، صفحه ١٣ - ١٣
- امام غزالی، احیائی علم الدین، جلد ٤، صفحه ٣٧٩، ٣٧٨، مکتبہ رحمانیہ، اردو بازار لاہور۔ (کتاب پرسن  
اشاعت درج نہیں) - ١٤
- الرسالة القشيرية، صفحه ٩١ - ١٥
- صحیح بخاری، کتاب الایمان، - ١٦
- صحیح بخاری: قول النبي ﷺ انا اعلمکم بالله و ان المعرفة فعل للقلب لقول الله تعالى ولكن  
یؤاخذکم بما کسبت قلوبکم ”پوری حدیث اس طرح ہے۔ - ١٧
- حدثنا محمد بن سلام قال ایذا عبیدة عن هشام عن عائشه قالت كان رسول الله ﷺ اذا امرهم  
من الاعمال بما يطيقون قالوا ایا لستنا کھیتک يا رسول الله ان الله قد غفر لك ما تقدم من ذنبك وما  
تأخر فيغضب حتى یعرف الغضب في وجهه ثم يقول ان اتقاکم و اعلمکم بالله ایا  
صحیح مسلم ، کتاب الصیام، باب النهي عن الصوم الدهر۔ - ١٨

- ابو نصر سراج، کتاب اللمع فی التصوف، تصوف فاؤنڈیشن، لاہور، 2000ء، صفحہ 43۔
- خورشید احمد، پروفیسر (مرتب)، ادبیات مودودی، پین اسلامک پبلیشورز، لاہور جولائی 1976ء، صفحہ 423۔
- ”ڈاکٹر سید ظفر الحسن کا خطبہ ترجمان القرآن“، (جہادی الاخیری اور رجب 1356 ہجری میں شائع ہوا)
- سید حسین نصر، اسلام میں سائنس اور تمدن، صفحہ 90، 91۔
- احماد رہنما، شیخ مجدد الف ثانی، مکتوبات امام ربانی، جلد اول، ادارہ اسلامیات لاہور 1988ء، صفحہ 182۔
- شاه ولی اللہ، ہمیعت، (اردو ترجمہ: ”تصوف کی حقیقت اور قلائق تاریخ“ از پروفیسر محمد سرور)، سندھ ساگر اکادمی، 6 اے یوسف مارکیٹ، غزنی سڑیت، اردو بازار، لاہور۔ صفحہ 48 تا 53۔

Muhammad Iqbal, Allama, 'The Reconstruction Of Religious Thought In Islam', Sh. Muhammad Ashraf, Lahore 1982, page 181

Broadly speaking religious life may be divided into three periods. These may be described as the periods of 'Faith,' 'Thought' and 'Discovery.' In the first period religious life appears as a form of discipline, which the individual or a whole people must accept as an unconditional command without any rational understanding of the ultimate meaning and purpose of that command. This attitude may be of great consequence in the social and political history of a people, but is not of much consequence in so far as the individual's inner growth and expansion are concerned. Perfect submission to discipline is followed by a rational understanding of the discipline and the ultimate source of its authority. In this period religious life seeks its foundation in a kind of metaphysics-a logically consistent view of the world with God as a part of that view. In the third period metaphysics is displaced by psychology and religious life develops the ambition to come into direct contact with the ultimate Reality. It is here that religion becomes a matter of personal assimilation of life and power; and the individual achieves a free personality, not by releasing himself from the fetters of the law, but by discovering the ultimate source of the law within the depths of his own consciousness. As in the words of a Muslim Sufi-'no understanding of the Holy Book is possible until it is actually revealed to the believer just as it was

- أقلب الليل والنهر" سعی بخاری، کتاب الشیر، باب "وما يهلكنا إلا الدهر" کی تفسیر۔  
جاوید اقبال، ڈاکٹر، زندہ رو، شیخ غلام حسین ایڈن سن لاهور، 1989ء، صفحہ 496، 497۔ -29
- شاه ولی اللہ، صفات صفحہ 180، 181۔ -30
- محمد حسین ندوی، (مترجم) "سرگزشت غزالی"، صفحہ 154 اور 167۔ -31
- "The Reconstruction Of Religious Thought In Islam", page 127 -32

"The idea, however, does not mean that mystic experience, which qualitatively does not differ from the experience of the prophet, has now ceased to exist as actual fact. Indeed the Qaran regards both Anfus (Self) and Afaq (world) as sources of knowledge. God reveals His Signs in inner as well as outer experience, and it is the duty of man to judge the knowledge-yielding capacity of all aspects of experience. The idea of finality, therefore should not be taken to suggest that the ultimate fate of life is complete displacement of emotion by reason. Such a thing is neither possible nor desirable. The intellectual value of the idea is that it tends to create an independent critical attitude towards mystic experience by generating the belief that all personal authority, claiming a supernatural origin, has come to an end in the history of man,"

- احمد سہنی (مجد الف ثانی)، مکتوبات امام ربانی، مدینہ پلشگ کمپنی کراچی، 1970ء، صفحہ 482۔ -33
- سلیم چشتی پروفیسر، تاریخ تصوف، علماء آئیہ، حکمہ ادھاف چنگاب لاهور 1976ء، صفحہ 514، 515۔ -34
- R. A. Nicholson, "Study in Islamic Mysticism", Cambridge University Press, -35

*London 1980, page 60*

"Here Abu Sa'id Sets aside the partial, finite and temporal revelation on which Islam is built; and appeals to the Universal, infinite and everlasting revelation which the Sufis find in their hearts. As a rule, even the boldest Mohammadan mystic shrinks from uttering such a challenge ..... Abu Sa'id does not say that the partial and Universal revelation are in conflict with each other; he does not repudiate the Koran, but he denies that it is the final and absolute standard of divine truth. He often quotes Koranic verses in support of his theosophical views. Only when the Book fails him need he

- 37 سید محمد بن مبارک علوی کرمانی، سیر الاولیاء، مرکز تحقیقات فارسی ایران و پاکستان اسلام آباد، ۱۹۷۸، صفحہ 347
- 38 ابوالقاسم عبدالکریم بن ہوازن، الرسالۃ القشیریۃ، صفحہ 197
- 39 سلطان حامد، مناقب سلطانی (آردو ترجمہ)، صفحہ 58، 59۔ مطبع اور سن اشاعت درج نہیں۔ سر ورق پر مترجم کا نام لکھا ہے: ”حافظ ظفر احمد خطیب دربار حضرت سلطان بابو، شورکورٹ، مطبع جنگ۔“
- 40 مقبول جہانگیر، یہ تاج بادشاہ، جگ پبلشرز پریس، 13 سر آغا خان روڈ، لاہور۔ صفحہ سن اشاعت شیخ ابو عبدالرحمن الہمی، طبقات الصوفیہ، صفحہ 38، مطابع دارالکتاب، مصر، 1953، صفحہ 38
- 41 الرسالۃ القشیریۃ، صفحہ 73
- 42 ایضاً، صفحہ 61
- 43 Mhuhammad Iqbal, "The Development of Metaphysics in Persia", Lahore 1964, page 83. Bezm-e-Iqbal, "It would therefore, be evident that the secret of the vitality of Sufism is the complete view of human nature upon which it is based. It has survived orthodox persecutions and political revolutions, because, it appeals to human nature in its entirety."
- 44 التصوف الاسلامی فی الادب والاخلاق، جلد دوم ، صفحہ 187
- 45 الرسالۃ القشیریۃ، صفحہ 85
- 46 شیخ عبدالوهاب شعرانی، تنبیہ المغترین، مصر، 1324 ہجری، صفحہ 53
- 47 غلام قادر لون، ذاکر، مطالعۃ تصوف، دوست یوسف ایش، آردو بازار، لاہور، 1977، صفحہ 262
-